

# मेघदूत



कृष्ण कुमार कश्यप आ शशिबाला  
भास्वी चित्रकला संस्था



# मेघदूत

कालिदास विरचित "मेघदूतम्" काव्यक  
भावानुवाद

शब्द-शिल्पीः  
कृष्ण कुमार कश्यप  
चित्र-शिल्पीः  
शशिबाला

भारती विकास मंच  
बरहेता, अहेरियासराय, दरभंगा.



प्रकाशक : श्लोक प्रकाशन

गाँधीनगर, लक्ष्मीसागर (पो.)  
दरभंगा - 846009

प्रकाशन वर्ष : दिसम्बर - 2008

ISBN - 978-81-907267-2-6

© कृष्ण कुमार कश्यप आ  
शशिबाला

हस्तलिपि : कृ. कु. कश्यप.

शिल्प-सहयोगी : सुश्री ललिता,  
बरहेता (दरभंगा) आ  
सुजाता कर्ण,  
जितवारपुर (मधुबनी)।

मूल्य : 250.00  
(दू सै पचास रुपैया)

MEGHADŪTA by Krishna Kumar Kashyap  
& Shashibala  
(MAITHILI)

## भूमिका

“कालिदास, सच-सच बतलाना !

वर्षा ऋतु की स्निग्ध भूमिका  
प्रथम दिवस आषाढ़ मास का  
देख गगन में श्याम घन घटा  
विधुर यक्ष का मन जब उचटा  
खड़े-खड़े तब हाथ जोड़कर  
चित्रकूट के सुभग शिखर पर  
उसे बेचारे ने भेजा था  
जिनके ही द्वारा संदेशा  
उन पुष्करवर्त्त मेघों का  
साथी बनकर उड़नेवाले  
कालिदास, सच-सच बतलाना !

परपीड़ा से पूर-पूर हो  
थक-थक कर और चूर-चूर हो  
अमल-धवल गिरि के शिखरों पर  
प्रियवर, तुम कब तक सोए थे ?  
रोया यक्ष कि तुम रोए थे ?

कालिदास, सच-सच बतलाना !”

बाबा नागार्जुनक एहि प्रश्नक उत्तर कालिदास  
की कहि क’ देलथिन से त’ हमरा पता नहि चलल,  
मुदा अपना मोन मे एकटा खेद-बेद जरूर उखड़ि गेल  
जेकर समाधानक औरियाओन मे एतेक समय लागि गेल  
आ’तइयो बुझू जे बड़ी सिझबे करत, से भरोस नहि आछि।

ई प्रश्न मई, 2008 मे आओर फफनाहू भ’ क’  
पसर’ लागल जखन पैरिस विश्वविद्यालयक आमंत्रण पर  
हम आ शशिबाला ओत’ गेल रही। पैरिस विश्वविद्यालयक  
विस्तृत परिसर मे सभ देशक अपन-अपन भवन देखि।  
‘मैशन डी इन्डे’, भारत-भवनक देवाल पर शशिबाला भरिगर  
अरिपन लेख रहल छलीहू आ हम ओकर व्याख्या क’  
रहल छलहुँ। दशक-श्रीता मे एकटा अमेरिकन विद्वान,  
डॉ. मार्क लिण्डले सेहो छलाह। ओ दू-तीन बेर एहि ठाँअखल  
छथि आ हुनका गाँधीवादक अलावे भारत-विद्याक प्रति  
गम्भीर रुचि छनि। जखन हम बता रहल छलियेक जे  
कार्तिक मासक पाबनि, “देवोत्थान एकादशी” दिन मिथिला  
मे एहि अरिपनक लिखिया सभ आँगन मे होइत अछि त’



अनायास लिण्डले हमरा प्रष्टि देलनि, “अँय गी, ओ रेलइ छुरि क’... यक्ष, कि नहि? ओकरो त’ ओही दिन...” हम एहन प्रश्न सुनबाक उमेद नहि कैने रही, तँ सोच’ पड़ल। हमहुँ सामान्ये स्वर मे जबाब देलियनि, “ई बात त’ हमरा पता अगब’ पड़त जे यक्ष एखन कत’ छथि। ओना, बाबा नागार्जुन केँ त’ कालिदास सँ बहुत गप-सप रहैत छनि, आ’ ओ त’ ऋषि-कवि छथि, यक्षहुँ केँ देखनहि होयताह, मुदा आब त’ ओही भारत-भूमि पर रहइ नहि छथि, तखन...” लिण्डले बजला, “बड़ बेस... बतायब हमरो, मैथिली मे।”

हम मार्के लिण्डलेक गप्पक निहितार्थ बुझलहुँ, आ एक तरहँ सकारियो त्वेलियनि मुदा ई एकटा असाध्य काज छल हमरा लेल। हमरा कविता लिखबाक कोनो वेहन योष्यता नञि अछि। ओना बाप-पितृ खूब कविताकैलनि। हम निरसल लोकक अनेरुआ शिक्षक छी, काजक थाकमे बात जँता गेलइ। बात फेर तखने जगलै, जखन एहि वर्ष हमरा दुनू गोटे केँ इटली देशक, सिएना विश्वविद्यालयक आमंत्रण भेटल। पन्द्रह सितम्बर हमर जन्म-दिन अछि। ई हमर साठिम छल, आ ओही राति हमरा दुनू गोटे केँ, २ बजे राति मे, दिल्ली सँ मोस्को केँ जेल उडबाक छल, मोस्को मे किछु घंटाक ब्रेक आ ओत’ सँ रोम। सोचलहुँ, यैह असली मौका अछि। भ’ सकैत अछि, मुक्ताकाश मे विचरैत वैह मेघ कतहुँ भेट जाय, मुदा ओकरा चिन्हबइ कोना? शशिबाला बजलीह, “तैकर चिन्ता नहि करु, हम चीन्हे जैबइ” “बताउ ने हमरो, कोना चिन्हबइ? एहि ठाम त’ अगबे मेघ सँ भरल छै सम्पूर्ण आकाश।”

जहाज हनुमानजीक पहर मे टकायल शून्य सँ सघन मे आ फेर कोनो मनोलोक मे सोंइ-सोंइ करैत अपने मने चुभुकि रहल छल। देखलियनि, आचार आ अनुभव सँ नमिआयल हुनकर युविस्तुत आँखि एक बेर चमकल, ठोरक दुनू कोन निमिष भस्कि लेल अँकुराघल आ सहज भ’ गेल। ओ बजलीह, “एतेक बरखे अहाँसँ सीख रहलियइ अँ, से कहिया काज ओतइ! ओहुना, स्नीक आँखि, विजय प्रकाश जी कहल छल जे बिलाइक आँखि सन होइ अँ... ओ आँखि मे लोकक फोटो खीच रहइ अँ, अपन अनन्त मेमोरी मे... ओ मेघ घुघुनसुहँ छल... बेचारा यक्ष कतेक काल धरि बजैत-बजैत असोषकित भ’ गेल छैत, लेकिन एकरा मुँह स’ एकटा बकार

तक नञि निकललै... एहन लोक धौना झसौने, झकडि क’ चलइ अँ... नेकैकरो स’ बेसी हेम-क्षेम आनेकैकरो स’ अरारि, अपन काज स’ मतलब रखइ अँ... एहन लोककैकसहुँ नञि, आ सबहक... निरपेक्ष; चिन्हबइ, कियैने...” बाजिते-बाजिते ओ निना गेलीह। पाँच घंटाक, उडानक बाद जखन मोस्को मे उतरलहुँ त’ ओतुका ठंढी कालिदासक हिम-शिखर मोन पाड़ि देलक। किछु घंटाक बैसारी मे, मोस्को-एयरपोर्टक लाउन्ज मे, नीक जेकाँ ‘मेघदूत’ क पेनी छुना गेल।

एहि यात्रा मे हमरा सभ केँ इटलीक चारि शहर — सिएना, नैपुल्स, जेनोवा आ रोम मे मिथिला-अरिपनक लिखिया-प्रदर्शन, कार्यशाला आ अरिपनक तात्विक-तान्त्रिक विषय पर व्याख्यान करबाक छल। जत’-जत’ ई कार्यक्रम भेल, शशिबालाक निपुण हाथक द्युतालेखन लोक केँ मन्त्रमुग्ध करैत रहल। सभ ठाम पिठार, अरिपन, पुरैनि, कीबर, ककबा... अनघोल छल। हम मिथिला-सेवा के पिछला दस वर्ष सँ यूरोपियन समुदाय मे मिथिला-कलाक पढौनी करइ छी मुदा एहि बेरुका उपलब्धि बेसी धनगर छल, सभ तरि मिथिलामय। सभ शहर मे, नमरि-पछुड़ि क’, केओ ठेहनिआ देने, केओ फर्श पर ओंधारायल, गोर-भुरीक ईटेलियन सुन्दरी सभ शशिबालाक निर्देशन मे अरिपन करैत हमरा तेहने लगलीह जेहन कालिदास अलकाक सुन्दरि सभ केँ स्वर्ण-बालुमे मोती नुकबैत आ तँकैत देखलनि — “अन्वेष्टयैः कनक-सिकतामुष्टि निक्षेपगुहैः, संक्रीडन्ते मणिभिस्मरप्रार्थिता यत्र कन्याः”। उज्जर पिठारक मोती कतेको सुन्दरि क मनक मइल केँ धोखारि क’ अमल बना रहल छल।

जेनोवा मे यूरोपक बेस प्रसिद्ध प्राच्यविद्या-संस्थान अछि — सन्ट्रो लीगूरे स्टूडी ओरिएन्टाले — चेल्सो। स्कर अध्यक्षा, इमैनुएला हमर अन्तरंग सखी छथि। प्रकृति जहिना हुनका अपरम्पार विद्या देलथिन तहिना अतिमानुषी सौन्दर्य, कालिदासक ‘प्रथम नारि, यक्षिणी’ सँ कनिजे कम। इमैनुएलाक पुस्तकालय आ अभिलेखागार बहुत समृद्ध छनि। एहि ठाम ‘मेघदूत’क पद-संख्या आ अनुवादक स्वरूप पर निश्चय कैलहुँ। “मेघदूतम्”क पद-संख्या पर आ ‘पूर्वमेघ’ ‘अर-मेघ’ सर्ग-विभाजन विषय पर विद्वन्मण्डली मे अनेकता अछि। बहुत पहिलुक टीका सभ मे एहन कोनो विभाग नञि



अधि आ पद-संख्या सर-दर चलैत अधि। सहित्य अकादमी  
The Megha-Duta of Kalidasa, Sushil Kumar  
De, 1957 मे पद-संख्या 1 सँ 111 धरिलगातार रसखेल अधि,  
जखन कि अन्य स्रोत सभ मे 121, 118, 125 आ 116  
देखाओल गेल अधि। अपन एहि 'मेघदूत' मे 121 पद अंति  
कैल अधि आ' पदक क्रम-संख्या सर-दर चलैत अधि -  
9 सँ 924 धरि।

विश्वक अनेक भाखा मे 'मेघदूत' क अनुवाद  
भेल अधि। सभ सक्षम कवि एहि साहित्य-पत्रक पराग  
सँ अपन भाखा केँ ओझार' चाहैत छथि। यद्यपि कि हमहूँ  
किछु ताही भावें, योज्यताक अभाव रहितहूँ, अपन मैथिलीक  
महाबखारी मे दू मुद्दी योगदान करबाक प्रयास कैल अधि,  
मुदा जड़िक बात किछु आओर सेहो अधि। कालिदासक  
एहि महान रचनाक पहिल आस्वादन हम सँतिस-अठ्ठीस  
वर्ष पूर्व, प्रायः बीस-बाइसक उमेर मे कैने छलहूँ। वयस गुणे,  
तखनुक विचार किछु बेसी रोमनिजा रहल होयत, मन- मन  
कोनो काल्पनिक यक्ष-यक्षिणि केँ टेबक' एहि काव्य-दर्पण  
मे निधारलहूँ कि नहि, से मोन नहि अधि मुदा कालिदास  
प्रकृतिक जाहि शाश्वत सौन्दर्यक पुष्पभूमि मे अत्युच्च  
मानवीकरणक शुष्म भावबोधक सृष्टि करैत छथि, तेकरा  
चिन्हबाक सामर्थ्य तखन हमरा नहि छल। तखन, कथानक  
सँ सम्बंधित एकटा ऐतिहासिक मामला मन केँ ताहि कालेँ  
खूब हुरकूच्यैनि देने छल से नीक जेकाँ मोन अधि, जेकर  
धमक सँ रखनहूँ, हमर मस्तिष्क मुक्त नहि भेल।

'मेघदूत' क पहिल पद मे महाकवि लिखैत छथि  
जे ".... जनकतनयास्नानपुण्योदकैषु ...." (सीताक स्नान  
स' पवित्र भेल रामगिरिक आश्रम मे); आगौं पद-संख्या 92 मे  
"आपुच्छस्व प्रियसखममुं तुङ्गमालिङ्ग्य शैलं, वन्द्यैः पुंसां  
रघुपतिपदेरष्टितं मेखलासु." (रामगिरिक उर्तुंग शैल ई, धारण  
कैने रामचरण-छवि: ") अथवा पद-संख्या 906 मे "इत्याख्याते  
पवनतनयं मैथिलीविन्मुखी सा...." (पवनतनय जङ्गा मे जाकेँ  
मैथिलि- सेवा कैलनि....) उपस्थापित करैछ जे राम- जानकी  
यक्ष सँ पूर्वहि रामगिरि (चित्रकूट) मे छलाह। बृद्धपरम्परानुसार,  
इतिहास विपरीत अधि। सीताराम वनबासक क्रम मे चित्रकूट  
मे निवास कैलनि, वने मे सीताजीक हरण भेल, राम-रावण-युद्ध  
भेल, रावण मारल गेल आ विभीषणक नैतुत्व मे, लङ्का मे,  
राम-राज्यक स्थापना भेल। विभीषणक राज्य-काल मे यक्ष

रामगिरि पर निर्वासन दण्ड-भोगक लेल जैबाक प्रश्न नहि  
उठैत अधि, कारण जे कोनो शासक अनका राज्य-सोमा मे  
अपन अपराधी वा कैदी के दण्ड भोगबा जे कोना पठा सकैत  
अधि? प्राचीन कथा-प्रसङ्ग, रावण अपन बेमातर भाइ कुबेरकेँ  
लङ्काक राजगद्दी सँ धकिया क' भगा देलक, पुष्पक विमान  
छोनि लेलक आ निरंकुश-अनाचारी शासक के रूप मे खूब  
कुख्यात भेल। कहल जाइछ जे मध्य प्रदेश आसम्युर्ण  
तमिल क्षेत्र लँकाक अधीन छल। रामायण-कथा मे पंचवटी  
क गवनर सूर्यनखाक नककट्टीक कथा-जगजाहिर अधि।  
तेँ, शापित यक्ष रावणक शासन-काल सँ पूर्वहि चित्रकूट  
स्थित रामगिरिक निर्जन स्थल पर बास कैलक, आ बहुत  
संभव अधि जे बाद मे रामक बास भेलाक कारणे ओकर  
नामाकरण 'रामगिरि' भेल हो।

प्रथम विश्वकवि बाल्मीकि "रामायण" मे मैथिली  
आ लक्ष्मणक संग श्रीराम द्वारा चित्रकूट बासक विस्तृत  
वर्णन कैलनि अधि। वनबासक पथ पर चलैत सभ क्यो  
प्रयाग मे भरद्वाज ऋषिक दर्शन कैलनि आ ओही आश्रम मे  
राति बितालनि। श्रीराम भरद्वाज सँ निवेदन कैलथिन -

"पित्रा नियुक्ता भगवन् प्रवेश्यामस्तपोवनम् ।  
धर्ममेवाचरिष्यामस्तत्र मूलफलाशनाः ॥"

(अयोध्या-काण्ड/सर्ग 48/96)

रामकहलथिन, हमरा पिताक आदेशेँ कठिनवन्ध जीवन  
बितैबाक अधिक्षा तपसी धर्म निबाहक अधि। एहि उद्देशेँ  
कोनो उपयुक्त स्थान बताउ। ऋषि सस्नेह कहलथिन -

"अक्काशो विविक्तोऽयं महानग्नोः समागमे ।  
पुण्यश्च रमणीयश्च वसतिह भवान सुखम् ॥"

(ओतहि/22)

भरद्वाज कहलथिन, दूटा महान नदीक संग्रम पर पसरल  
ई मुक्त भूमि मात्र एकान्ते नहि बरु पवित्र आ मनभावन  
अधि। अहाँ आराम स' रत' रहू। मुदा रामक कहल रहनि जे -

"आगमिष्यति वैदेहीं मां चापि प्रेक्षको जनः ।  
अनेनकारणेनाहमिह वासं न रोचये ॥"

(ओतहि/24)

अहाँक एहि प्रसिद्ध आश्रम मे वैदेहीके, आ' हमरो,  
देस के लेल नगरक लोक बारम्बार आबाजाही करत,  
राजभवन सँ सेहो लोक ओताह। तेँ रत' ठहरब उचित नहि।  
कोनो अन्य उपयुक्त स्थान बताओल जाय।



ऋषि बजलाह —

“दशक्रोस इतस्तात गिरिर्धस्मिन्निवत्ससि ।  
महर्षिर्सेवितः पुण्यः पर्वतः शुभदर्शनः ॥”  
(ओतहि/२८)

एहि ठाम स' साठि मील दूर एकटा पहाड़ अछि जाहि पर  
अहाँ निवास क' सकैत छी। ओत' महान ऋषि लोकनि रहइ  
छथि। ओहि ठाम कारी प्रजातिक बनर, जेकर नाहरि  
बहुत जम्बा होइ अ, भारी हड्डीरों मचीने रहइ अ। चित्रकूट  
नामक एहि पहाड़ पर जत' तत' बनर-भालू डेर खसौने  
रहैत अछि आ' जेकर सुखमा गन्धमादन पर्वतक समान अछि।  
... किन्नर आ नाग जातिक लोक हड्डीरों जाइत-अबैत  
रहइ अ। (आर्गो)।

अपर्युक्त उद्धरण सँ प्रमाणित ई होइछ जे रामगिरि पर  
यक्षक उपास्थिति सीता-राम-लक्ष्मण सँ पूर्वहि भेल छल।  
कालिदासक यक्षक कहियो कोनो किन्नर वा नाग सँ भेट  
नहि भेलइ कोनो ऋषि-मुनिक दर्शन नहि भेलइ। तहि काल  
धरि ओ स्थान जन-शून्य छल। भ' सकैछ जे यक्षक प्रस्थान  
कैलास बाद ओत' किन्नर वा अन्य जातिक लोक सबक  
आबाजाही प्रारम्भ भेल हो। सौँच की अछि सेमहाकविए  
जानथि मुदा नागार्जुनक प्रश्न सँ महाकविक सभटा खिसा  
देखार भ' जाइत अछि।

“मेघदूतम'क कथानक आधार, ओकर स्रोत आ' स्वयं  
महाकविक जीवनीक सम्बंध मे कोनो प्रामाणिक सूत्रक  
अनुपलब्धता अछि, तँ जतेक विद्वान, ततेक मत। काव्यक  
श्रीगणेश करैत यद्यपि कि महाकवि कथानकक प्रविष्टि  
बहुत सामान्य ढंग सँ करैत छथि, कवित्वक शैह्य चरित्रकें  
आसानी स' मोन मेबइसा भैत अछि। कथा अछि जे शिवक धाम  
कैलास पर्वतक ढलान पर स्थित अलकाक राजा कुबेरक  
एकटा उच्च अधिकारी, कोनो यक्ष, अपन प्रियतमाक संग  
रंग-रमस मे लागल रहि गेल आ' यक्षपति कुबेरक काज हरजा  
भ' गेलनि, जाहि बातें कुबेर कुपित भ' क' ओहि यक्षकें एक वर्ष  
धरि अपन प्रिया सँ दूर रहबाक दण्ड देलनि आ अलका सँ  
निर्वासित कै वर्ष भरि लेल (चित्रकूट स्थित) रामगिरि पर्वत  
पर पठा देलनि। आठ मास धरि निर्जन गिरि आग्रम मे रहैत  
यक्ष विरह-दशा सँ विगलित भ' गेल छल जखन अषाढक  
प्रथम दिवस पर मेघक दर्शन कैलक। जेना जगज्जननी सीताक

वियोग मे श्रीराम मति-विचलित भ' क' गछ-विरेछ आदि सँ  
हुनक पुष्टारि करैत छलाह, तहिना यक्ष अपन यक्षिणिक  
चरम विरह मे उचित-अनुचित माध्यमक विवेक सँ ऊपर  
उठि गेल आ 'मेघ' कें अपन समदिया बनबाक आग्रह  
करैत ओकर अपन सोखर सुनौलक।

पाठकक जिज्ञासा एतबा सँ शान्त नहि होइछ। लोक  
किछु आओर बृहत्-चाहैत छथि; कोन एहन बात छल,  
की ओकर अपराध छल जे ओकरा एकान्त बासक दण्ड  
भेटल? एहि सम्बंध मे कैक तरफक खिसा सुनल जाइत अछि।  
कालिदास अपन कथानक आ-चरित्र अपन देशक संस्कृति  
मे स' बिछड़ छथि, तेकरा विलक्षण रूपें रोलड-छोलड छथि आ  
तखन विश्वक लेल अद्वितीय कीर्ति गढ़ छथि। (महोपाध्याय  
मल्लिनाथ एहि कथानकक स्रोत ब्रह्मवैवर्तपुराण मे मानैत छथि।  
'ब्रह्मवैवर्तपुराण' मे 'योगिनी' नामक आषाढ़-कृष्ण

एकादशीक महात्म्य बतबैत एकटा कथाक उल्लेख अछि  
जे श्रीकृष्ण युधिष्ठिर कें बतौलनि। कथा अछि जे अलकाक  
अधिपति यक्षराज कुबेर शिवक परम भक्त छलाह आ प्रतिदिन  
सविधि हुनकर पूजन करैत छलाह। पूजाक हेतु फूल तोड़िकें  
लेबाक निम्मा 'हेममाली' नामक एकटा सेवककें देल गेल  
छल। हेममालीक पत्नी 'विशालाक्षी' महासुन्दरि छलीह।  
एक दिन हेममाली अपन पत्नीक संग विलास-मग्न रहि गेल  
आ कुबेरक ओतथ नियत समय पर फूल नहि पहुँचा सकल।  
कुबेर अपन नियमानुसार केनहुना पूजात' सम्पन्नकें लेलनि,  
मुदा एहि अपराधकें शिवक तिरस्कार मानि ओहि अनुचर कें  
कुष्ठ-रोग सँ ग्रसित होयब आ साल भरि लेल अपन प्रिया सँ  
विलग भ' मर्त्यलोक मे रहबाक शाप द' देलथिन। श्रीकृष्ण  
युधिष्ठिर कें बतौलथिन जे आषाढ़-कृष्ण पक्षक 'योगिनी'  
नामक एकादशी-व्रत कैलास' ओ यक्ष शाप-मुक्त भेल  
आ पुनः अपन प्रियतमाक सहवास पाओल।

'हमरा गामक 'भाइ', श्रीकमल नारायण दास बिहू साहित्य-  
रसिक छथि। भाइकने भिन्न कथा बतौलनि। अलकाधीश कुबेर  
अपन एकटा विशेष पदाधिकारी, कोनो यक्षकें, मानस-सरोवर  
सँ स्वर्ण-कमल लेबाक आदेश देलनि। ओ यक्ष एगो  
यक्षिणी सँ प्रेम करइ छल। यात्रा स पूर्व यक्ष अपन प्रेयसी जग  
गेल आ मुछलकइ जे परदेस स' की सनेस-बाबी बड़ जिद  
कैला पर यक्षिणी बजलइ, जाइने, जे राजाक लेल लेबनि, से  
एकटा हमरो लेल ल' लेब। ओ स्वर्ण-कमल वर्ष मे एकहि



टा फुलाइ औ, आ' स्कहि राति फुलाइ औ, सेहो कार्तिक  
पूणिमाक राति मे। ओना, सगरो सखिबर अगबे स्वर्ण-कमल  
देखाइ छल मुदा ओतेक मे असली मात्र स्कहि टा। अइ ई  
बात बुझइ छल। ओ असली स्वर्ण-कमलक संग स्क टा  
नकलीयो कमल ल' आयल। गाम आयल त' पहिने ओकरा  
लग गेल, यक्षिणी लग, आ असली स्वर्ण-कमल ओकर खोपा  
मे सजा देलक; धनाध्यक्ष कुबेर के भेटलनि नकली कमल।  
यक्षिणी दिव्य स्वर्ण-कमल खोपा मे लगौने छुमकि क'  
बाहर गेली, लोक देखलक, सेनापतिके कहलक, सेनापति राजा  
लग चुगलिआ देलक। यक्ष बजाओल गेल दरबार मे, राजा  
पुछलनि, यक्ष सकारि लेलक। प्रेमिकाक लेल राजद्रोह। जो,  
वर्ष भरि क विमुक्ति भोग! .... बिस्सा रना बड़ छइ।

अपना ओहि ठाम कहनी छइ, बहुरिया के जे छनि 'से  
खों छे मे। हमरो तबे बुझल जाय। हम कतेको समय स'  
कालिदास के बुझ' चाहइ छी; जतबे बुझइ औ, तबे अधखर  
लगइ औ। आ' तें लिखबाक साहस नजिक' पबइ छलहुं, बात  
एकदम जकड़िया गेल छलैअ। हमर परम मित्र दिनेश कुमार  
मिश्र भू-पटल वैज्ञानिक आ लेखक छथि। मेघे जेकाँ नदीक  
किछेरे-किछेरे बड़ धूमल छथि। बात शेर-शायरीक हो तइयो, आ'  
उहकन के हो तइयो — हिनकर जोड़ा भेटबकीठन अछि। बतौलियनि,  
'मेघदूत' लीखब; तपाक द' फोन पर सुनौलनि, "तस्या: किंचित्क-  
धृतमि प्राप्तवानीरशास्त्रं, हत्वा नीलं सलिलवसनं मुक्तरोधोमित-  
न्वम् ।" दुनू दिस स' उमरल उहका हमरा लेल उज्ज्वलकाजकैलक।

कालिदास एकहि छन्द, मन्दाक्रान्ता मे सम्पूर्ण  
काव्य रचलनि अछि, हमरा मे ओ सामर्थ्य नजि अछि। ई  
प्रयास हम कैल अछि जे प्रवाह बनल रहै। वर्तनी मे बहुत  
दोष होयत; हम जेना बजइ छी, तेना लिखबाक प्रयास कैल  
अछि। .... जे.पी. आन्दोलनक जमाना मे दुब्यन्तक गजल हम  
सभ सब गानी — 'ओ सुतमयिन हूँ कि पत्थर पिछलनहीं सकता,  
मैं बेकार हूँ आवाज मे असरके लिए।' हमरा बुते निश्चरता त' दूर  
कैल नहि भेल समाज सँ, मुदा अपने अपन दूतबनिक आसक  
सनेस त' बिलहि सकैत छी! तें आखरक हमर समाद, मैथिलीक  
पद-पंकज पर! जेना गोस्वामीजी कहइ छथिन —  
"जनकसुता जग जनति जानकी। अतिसय प्रिय करुना निधानकी॥  
ताके जुग पदकमल मनाबउँ। जासुकृपा निरमल मति पाबउँ॥

बिनीत —

कृष्ण कुमार कश्यप  
२२ दिसम्बर, २००८.

## दुटप्पी

संस्कृत-साहित्यक मनीषी कालिदासक कृति  
विश्व साहित्य मे अनुपम अछि; ताह मे 'मेघदूतम्' खण्ड-  
काव्य अपन शब्द-वैशिष्ट्य आ चित्रात्मकताक लेल  
अद्वितीय मानल जाइछ। "कनिष्ठिकाधिष्ठित कालिदासः"  
सन उन्ति सँ महिमापण्डित महाकविक कालजयी कृति  
'मेघदूतम्' मैथिली मे भावानुवाद के कश्यप जी मैथिली-  
भाषी साहित्य-रसिक लोकनि के वस्तुतः एकटा अनुपम  
उपहार प्रदान कैलनि अछि। जाहि गूढ़ रस-गुंथि के  
कालिदास संकेत मे जनैबा लेल विमुक्त धरि, तेकरा  
कश्यप जी प्राञ्जल लोकभाषा मे व्याख्यात्मक रूप  
देलनि अछि। विश्वक प्रथम महाकाव्य 'रामायण'क  
रचना वाल्मीकि संस्कृत मे कैलनि। ओही महाकाव्यक  
आधार पर गोस्वामी तुलसीदास जी 'रामचरित मानस'क  
रचना लोकभाषा मे कैलनि आ कोटि-कोटि लोकक हृदय  
पर अपन आधिपत्य स्थापित क लेलनि। हमरा बुझने,  
'मेघदूतम्'क मैथिली मे भावानुवाद के कश्यप जी तेहन  
महान कार्य कैलनि अछि।

कालिदास यद्यपि कि 'मेघदूतम्'क प्रथमहि पद  
मे 'जनकतनया' मैथिलीक अभिवादन कैलनि अछि  
मुदा काव्यक अन्तरंग भाग मे कतहु मिथिलाक  
पद्य नहि कैलनि अछि। कश्यप जी एहि बड़का  
अभावक पूर्ति करैत कतेको ठाम मिथिलाक भा आ  
संस्कृतिक तेहन धटा 'मेघदूत' मे रखलनि अछि  
जे सर्वथा एकटा नवीन कृति उपलब्ध होइत अछि।  
मिथिलाक ग्राम्य-खेल 'चनमा' के अभावक  
सुन्दरि सभ सँ जोड़ि क 'कश्यप जी जेना रखैत  
धरि से मूल काव्य सँ कनेको बेछप नहि होइत  
अछि —

मिथिला मे गामक बछ्या सभ  
धूरि मे चनमा खेलथ  
पुटकी मे भुटकी-काठी लै  
होसिआरी सँ नुकबथ ।

"अबका मे सुन्दरि सभ खेलथ  
बाकुट मे मणि लै-लै ,



स्वर्ण-बालु मन्दारक छाया  
सुरगण देखय मगन भै ।"  
(पद सं. 63)

आजीवन मिथिला-कला आ संस्कृतिक  
लेल संघर्ष-रत कश्यपजी अपनाहि रचना में  
'शिल्प-कला'क चर्च कोना छोड़ितैथि, सुयोग  
पाबितहि 'कशीदा' आ 'चित्रकला'क आभा सँ  
अलकापुरीक भवन-अटारी कमकारि देखनि-

"अलका में सभ भवन अटारी  
दूरखा धुरखुर पाया,  
सभतरि लिखिया भीत-भीत पर  
रंगक पसरल माया ।"

"ठाम-ठीम पर कौबर-ककबा  
बरै-बाँस-कमलदह  
नयना-योगिनि छोद्य तर में  
रचबयि रास अतत्तह ।"  
(पद सं. 64)

आगँ, यक्षक शयनकक्ष में पलंगक सजाओट  
में मिथिलाक कशीदा-कला खूब जमइ अछि-

"सुजनी टीपक बनल किनारी  
सिँधी आओर कसूती,  
डेढ़िया टीपक पत्ता-पुत्ती  
जंजीरा में मोती ।"

"गुलुआ टीपक बनल कमलदह  
अद्भुत रंग जमइ अै,  
ठाँआ देल पर यकमक अरिपन  
आँगन मध्य लगइ अै ।"  
(पद सं. 68)

कालिदासक वैशिष्ट्यक कतेको कारण  
अछि जाहि में भावक चित्रात्मकता प्रमुख अछि।  
ओना साहित्य आ कला दुनू स्कहि फूलक  
सुगंधि आ पराग अछि, मुदा बहुत कम साहित्यकार  
अपन कृति में दुनूक नीक संयोजन क'पवैत

छथि। आचार्य भवभूति कलाक सदृश्य साहित्य  
वा वाणी केँ सेहो आत्माक कला कहलनि अछि।  
प्रसिद्ध विद्वान हॉरेस आ जोन्स 'साहित्य आ  
कला' पर बहुत काज कैलनि अछि। हुनका  
मोताबिक, 'कविता मुखर चित्र आ चित्र मौन  
कविता' अछि। प्रस्तुत पुस्तक 'मेघदूत'क  
चित्रात्मक भावना केँ शशिबाला खूब नीक  
जेकाँ जीवन्त कैलनि अछि। हमरा बुझने,  
शशिबालाक चित्र, एहि प्रकारक छवि-छटा  
सँ सम्पन्न दुर्लभ मिथिला-कृति अछि। एहि  
ठाम शशिबालाक चित्र कालिदासक बोली  
बजैत अछि, मिथिलाक रंग में। प्रसंगाधारित  
चित्रक बोधगम्यता कविताक ईषत् प्राप्ति  
आओर सुरुचिपूर्ण बना देलक अछि।  
शशिबालाके ई निपुणता हुनकर कठिन साधनाक  
उपज अछि।

शुभाकांक्षी

डॉ. उमेश कुमार 'उत्पल'  
०यारख्याता, हिंदी-विभाग  
बि.म.आ.महाविद्यालय,  
बहेड़ी (दरभंगा)

२५.१२.२००८





मैथिली




कोनो एक टा यक्ष  
प्रिया-रस-रंगक मातल,  
कैल काज मे चूक  
नृपक सेवा बरदायल ।

कुपित भेला धनदेव  
यक्षपति रहि घटना सँ,  
दण्ड देल, 'स्कान्त',  
वर्ष भरि दूर प्रिया सँ ।

मन मसोसि तन कान्तिहीन  
दुस्सह दुःख भारी,  
चलल यक्ष वनबास  
त्यागि यक्षिणि सुकुमारी ।

बसय रामगिरि पर्णकुटी मे  
आकुल मन सँ,  
जतय मैथिली बास कैल  
वनबासक क्रम सँ । (१)



“कश्चित्कान्ता विरहगुरुणा स्वाधिकारप्रमतः  
शापेनस्तंगमितमहिमा वर्षभोग्येण भर्तुः ।  
यक्षश्चक्रे जनकतनयास्नानपुण्योदकेषु  
स्निग्धच्छायातरुषु वसतिं रामगिर्याश्रमेषु ॥”



जँ-जँ बीतल मास  
प्रिया सँ दूर विरह मे,  
तिल-तिल लागल गलै  
विकल मन फिरय विजन मे ।

बीतल भीषण जेठ  
प्रचण्ड निदाधक पहरा,  
अति भल भेल विराम  
शमन भेल तापक धधरा ।  
आयल प्रथम अषाढ़  
पसरि घन कारी-कारी,  
नभ पर तनल ओहार  
विरह मन बुझि हितकारी ।

“ई के बढिते आबि रहल  
पर्वत-फुनगी दिशि,  
आ’ कि कोनो गजरज  
दाहि मारय क्रीड़ा-वश” ? (२)



तस्मिन्नद्रौ कतिचिदबलाविप्रयुक्तः सकामी  
नीत्वा मासान्कनकवलयभ्रंशरिक्त प्रकोष्ठः ।  
आषाढस्य प्रथमदिवसे मेघमाश्लिष्टसानुं  
वप्रक्रीडापरिणतगजप्रेक्षणीयं ददर्श ॥”

विपदा जखन प्रगाढ़  
तखन क्यो कानि लैत अछि,  
आँखिक पथ सँ नोर  
भहरि दुःख बाँटि लैत अछि ।

जखन अहर्निशि कष्ट  
तखन क्यो कानत कतबा ?  
अपनहुँ देख बिसारि  
नित्य-रोगी केर सेवा ।

छारि आँखि केर कोर  
नोर छल जमल कोढ़ मे,  
उठल कतहु हुमकार  
लहरि प्राणक भोंभरि मे ।

सिहकल स्निग्ध बसात  
हुलासक ऊष्मा पसरल,  
उठल रोम मे कम्प  
कम्प सँ काया सिहरल ।  
यक्षपतिक अवनत सेवक  
धुमि छाड़ उठौलक,  
उठल, ठाढ़ भै बदल  
मेघ दिशि डेग बदौलक ।

चलि नहि सकल क्षीण तन दुर्वल  
तलमलाय पुनि भासल,  
भावावेगें बदल प्राणबल  
हर्षित मनहि विचारल । (३)



“अहा ! पहिल दिन अपन जानि  
क्यो एत’ एला अछि,  
निश्चय स्वजन सुजान  
जे दुःख मे ठाढ़ भेला अछि”।

“स्वागत अछि हे जलद  
सजल, हे तुहिन-तरल,  
हे भावरूप, हे वाष्परूप  
कोमल-निर्मल, अति मृदुल सरल ॥४॥

“अयलहुँ रहि ठाँ से भाग्य हमर  
कनिजे विलमु जलपान करु,  
सज्जन जन सँ संयोग कहिन  
एतबाक हमर अभिधान करु ॥५॥

“तस्य स्थित्वा कथमपि पुरःकेतकाधानहेतो-  
रन्तर्बाष्पाश्चिरमनुचरो राजराजस्य दध्यौ ।  
मेघालोके भवति सुखिनोऽप्यन्यथावृत्ति चेतः  
कण्ठाश्लेषप्रणयिनि जने किं पुनर्दूरसंस्थे ॥३॥  
“प्रत्यासन्ने नभासि दयिताजीवितालम्बनार्थी  
जीमूतेन स्वकुशलमयीं हारयिष्यन्प्रवृत्तिम ।  
स प्रत्यग्रेः कुटजकुसुमैः कल्पिताघ्रायितस्मे  
प्रीतः प्रीतिप्रमुखवचनं स्वागतं व्याजहार ॥४॥  
“धूम ज्योतिः सलिलमरुतां संनिपातः क्व मेघः  
संदेशार्थाः क्व पटुकरणैः प्राणिभिः प्रापणीयाः ।  
इत्यौत्सुक्यादपरिगणयन्गुह्यकस्तं यथाचे  
कामार्ता हि प्रकृतिकृपणाश्चेतनाचेतनेषु ॥५॥

“पुष्कर-आवर्तक ख्यात कुलक  
हैं अंबुद, अहाँ सुनायक छी,  
के नहि जानय ई सत्य वचन?  
सभ जीवादिक प्रतिपालक छी ।”

“बड़-बड़ गुण सँ संयुक्त अहाँ  
इच्छानुरूप छविधारो छी,  
खन श्यामल तन अति भीमकाय  
खन श्वेत-पीत लघु-कायिक छी ॥”

“हे पराक्रमी, हे पुण्यवान  
जेँ स्वर्गपतिक प्रिय सेवक छी,  
वर्षा-खेती विप्लव-कारक  
तैं देवराज केर वाहन छी ।”

“हम अपनू प्रिया सँ दूर  
एत’ निजन गिरि-वन मे,  
केकरा कहू समाद  
विकट ई प्रश्न मोन मे ।”

“नीति-वचन अछि, भद्र-कुलीनक  
अस्वीकार श्रेयष्कर,  
नीच व्यक्ति उपकार करै औ  
तइयो बुझू अहितकर ।” (६)


“जातं वंशे भुवनविदिते पुष्करावर्तकानां  
जानामि त्वां प्रकृतिपुरुषं कामरूपं मघोनः ।  
तेनार्थित्वं त्वयि विधिवशादुरबन्धुर्गतोऽहं  
याद्या मोघावरमाधिगुणे नाधमे लब्धकामा ॥”



“हे जलदं, अहाँ वृष्टिक दाता  
सन्तप्त जनक दुःखहर्ता छी,  
धनदेव कुबेरक सेवक हम  
हुनकहि क्रोधें निर्वासित छी।”

“अलका नगरी अति सुखद पुरी  
कत प्रवल यक्ष केर हर्म्य जतय,  
उद्यान मध्य प्रासाद विमल  
उद्भासित चन्द्रालोक ततय।”

“बधि हमर प्रिया यक्षिणि ओहि ठाँ  
हुनके कहबनि सम्वाद हमर,  
'हम छी नीकै, चिन्ता नै करू  
प्राब्धक ऊपर जोर केकर?’ (७)



“संतप्तानां त्वमसि शरणं तत्पयोद प्रियायाः  
संदेशं मे हर धनपतिक्रोधविश्लेषितस्य।  
गन्तव्या ते वसतिरलका नाम यक्षेश्वराणां  
बाह्योद्यानस्थितहरशिरश्चन्द्रिकाधौतहर्म्या॥”





“बैसि समीरक अङ्क जखन  
निश्चिंक मने ऊपर जायब,  
परदेशी- वनिताक हृदय मे  
निश्चित आस जगायब।”

“हुलसि-पुलकि काढ़ल चोटी  
खन बाम-दहिन भट्कारत,  
“आओत धर घुरि कन्त  
हृदय - तन - कोखि जुड़ायत।”

“पराधीन चाकर हमरा सन  
के अखि आन अभागल,  
प्रेमातुर एकान्त प्रिया सँ  
जे मुँह मोड़ि पड़ायल ?” (८)



“त्वामारुढं पवनपद्वीमुद्गृहीतालकान्ताः  
प्रेक्षिष्यन्ते पथिकवनिताः प्रत्ययादाश्वसन्त्यः।  
कः संनद्धे विरहविधुरां त्वय्युपेक्षेत जायां  
न स्यादन्त्योऽप्यहमिव जनो यः पराधीनवृत्तिः॥”



“जखने जायब कनिजे आगाँ  
नीक सगुन पायब मन-भावन,  
पवन होयत अनुकूल सहायक  
बाम भाग चातक शुभ गायन।”

“जौं आरो किछु आगाँ जायब  
नभ मे दृश्य मनोहर पायब,  
हेँजक हेँज बगुलनी सभ केँ  
गर्म समय बुझि किलकैत पायब।” (९)

“बन्धु ! तोहर भौजी सत्बरती  
दिन गनि-गनि दुःख काटैत होयती,  
जँ बिनु बाधा चलिते जयब’  
देखिह’ केहन विकल ओ होयती।”

“नारिक प्रेम घटै नहि ता’ धारि  
जा धारि बाँचल आसकचिनगी,  
मिलन-पियूषक पान उमेदें  
पथ हेरय जा’ बाँचल जिनगी।” (१०)

“मन्दं मन्दं नुदति पवनश्चानुकूलो यथात्वां  
वामश्चायं नदति मधुरं चातकस्ते सगन्धः।  
गर्भाधानक्षणपरिचयान्नूनमाबद्धमालाः  
सेविष्यन्ते नयनमुभगं खे भवन्त बलाकाः॥९॥  
“तां चावश्यं दिवसगणनातत्परमेक पत्नी-  
मन्यापन्नामविहतगतिर्द्रव्यसि भातृजायाम्।  
आशाबन्धः कुसुमसदृशं प्रायशो ह्यङ्गनानां  
सद्यः पाति प्रणयि हृदयं विप्रयोगे रुणद्धि॥१०॥

“ठनका तोहर सोहनगर लागत  
धरती कण-कण जागत,  
सुगबुगायत उर्वर माटिकतन  
कंदलिक कोखि जुड़ायत।”

“ठनका स्वर सुनि हंसहु जागत  
मानस-सर जैबा’ ले,  
धरत पाछु कैलासपुरी धरि  
मलकोका पाथेय तोरा ले।” (११)

“रामगिरिक उतुंग शैल ई  
धारण कैने राम-चरण-छवि,  
छूटल-बिसरल तोहरे मीता  
बउक भेल टक तक्य दिवा-निशि।”

“पाबि तोहर प्रेमक सम्भाषण  
समय-समय पर गाढ़ालिंगन,  
पुनि विद्योह केर दावानल सौं  
दग्ध जेकर अधि आहत तन-मन।”

“छोड़य उष्ण उसौंस कुहेसक  
जेना गीत गाबय कवि प्रेमक,  
अंगमालिका मीतक लै शुभ  
बिदा होअ’ अगिला उद्येशक।” (१२)

“कर्तुं यच्च प्रभवति महीमुच्छिजिन्ध्रामवन्ध्यां  
तच्छ्रुत्वा ते श्रवणमुभगं गर्जितं मानसोत्काः।  
आकैलासाद्रिसकिसलयच्छेदपाथेयवन्तः  
संयत्स्यन्ते नभसि भवतो राजहंसाः सहायाः॥” (११)



“हे चंचल धन ! मन धीर कर'  
अगुताबः जुनि, मति धीर धड़',  
प्रस्थान सँ पहिनहि बाट-घाट  
पुनि कथन-समादक ध्यान कर'”।

“अलका नगरी अखि दूर बहुत  
कत वन-पर्वत, जनपद-मरुथल,  
सरिता-उपवन, गोचर-चँचर  
दुर्गम घाटी, निर्भर अविरल”।

“चलिते-चलिते जँ थाकि जाइ  
पर्वत पर उतरी सम्हरि-सम्हरि,  
लागय पिआस त' नदी बीच  
पिबिह' जल शीतल सुडुकि-सुडुकि” (१३)



“आयूच्छस्व प्रियसखममुं तुङ्गमालिङ्ग्य शैलं  
वन्द्यैः पुंसां रघुपतिपदैरङ्कितं मेखलासु।  
काले-काले भवति भवता यस्य संयोगमेत्य  
स्नेहव्यक्तिश्चिरविरहजं मुञ्चतोबाध्यमुष्णम्”॥१२॥

“मार्गं तावच्छृणु कथयतस्त्वत्प्रयाणानुरूपं  
संदेशं मे तदनु जलद श्रोष्यसि श्रोत्रपेधम्।  
खिन्नः खिन्नः शिखरिषु पदं न्यस्य गन्तासि यत्र  
क्षीणः क्षीणः परिलघु पयः स्रोतसां चापयुज्य”॥१३॥

“एहि ठाँ सँ आगाँ जयब' त'  
तपसी-सिद्धक बस्ती भेटत',  
ललना सम्हक फदका मुनि क'  
हँसिओ लगत', साहस बढ़त'।”

“दौड़-दौड़, देखू नभ मे  
पर्वत चोटी अखि भासि रहल,  
अथवा बसात नग-सुन्दरि केँ  
बल सौं उदरि क' भागि रहल।”

“ओहि ठाँ लगले बेतक वन मे  
दिग्गज सँ होसिआरे रहिह',  
सूँदक भपटा सँ बचि-बचि क'  
उत्तर दिशा मे उड़ि जइह'।” (१४)




“अग्नेः शृङ्गं हरति पवनः किंस्विदित्युन्मुखीभि-  
र्दष्टोत्साहश्चकितचकितं मुग्धसिद्धांगनाभिः।  
स्थानादस्मात्सरसनिचुलादुत्पतोद्दुःखः खं  
दिङ्गागनां पथि परिहरन्स्थूलहस्तावलेपान्”॥



“दिबड़ा भीड़क अगनित छिद्रें  
निकलि रश्मि फिलमिल किरणावलि,  
रत्नजटित इन्द्रक धनु भू पर  
जेना शची हो आनि समारलि।”

“अथवा भिमिया नाच रचाओल  
प्रकृति नटी बुझि टोना-टापर,  
डाइन-योगिनिक दीठि ने लागय  
घन-सुकुमार श्याम-सुन्दर पर।”

“रत्नछँहि सतरंगी द्युति सँ  
रञ्जित तोहर श्याम कलेवर,  
मोरपाँखि-मणिमाल पहिरने  
जेना घुमय नभ-वन मुरलीधर।” (१५)




“रत्नच्छायाव्यतिकर इव प्रेक्ष्यमेतत्पुरस्ता-  
द्वलमीकाग्रात्प्रभवति धनुःखण्डमाखण्डमस्य।  
येन श्यामं वपुरतितरां कान्तिमापत्स्यते ते  
बर्हेणेव स्फुरितरुचिना गोपवेषस्य विष्णोः॥”

“तोरे पर खेती अवलम्बित  
तोरे सँ सभहक मुँह पान,  
तोरेहि पर सभ पाबनि-पूजा  
गिरहथ-बोनिहारक कल्याण।”

“ग्रामवधू सभ तोरा स्नेह सौं  
मुँह उधारि कै तकथुन,  
ओ नहि जानथि कनखी-मटकी  
नयन-समागम करथुन।”

“जोतल खेतक सिउँथि सुवासल  
निहुरि चूमि तेकरो परतारिह’  
जेना धिनार चकभौरी दइ अँधि  
पच्छिम सँ उत्तर चलि जइह’।” (१६)




“त्वय्यायतं कृषिफलमिति भूविकारानभिज्ञैः  
प्रीतिस्निग्धजनपदवधूलोचनैः पीयमानः।  
सद्यः सीरोत्कषणसुरभिक्षेत्रमारुह्य मालं  
किञ्चित्पश्चाद्वज्रलघुगातभूय स्वोत्तरेण॥”



“काजक पाछाँ अपसेआँत भै  
रक्कहि गति नाहि चलिह,  
देखि सुठाम विलमि जइह,  
मुनि नव ऊर्जा लै बदिह”।”

“आम्रकूट पर्वत पर सदिसन  
दावानल पजरेत रहइ अछि,  
जमि क’ बरसि मिमबिह’ तेकरा  
साधु जनक दुःख साधु बुझइ अछि।”

“दुःख सँ त्राण पाबि भल पर्वत  
तोरा कुतइ मानि बइसौतह,  
कृपनहुँ नहि उपकार बिसारय  
उच्च लिलार कोना अनठौतः?” (१७)



“त्वामासार प्रशमितवनोपप्लवं साधु मूढनो  
वक्ष्यत्यध्वश्मपरिगतं सानुमानाम्रकूटः ।  
न ह्युद्रोऽपि प्रथमसुकृतापेक्षया संश्रयाय  
प्राप्ते मित्रे भवति विमुखः किं पुनर्यस्तथोच्यैः।”

“गिरि आम्रकूट केर एक भाग  
घेरने अधि विस्तृत आमकवन,  
पाकल-पाकल सम भौतिक फल  
लुबधल-सोहरल मोहय सुधि-मन।”

“धुमहा सन पर्वत पीत शीर्ष  
तइ पर चिक्कन मेघक मदनी,  
तौ सटल-सुतल लगब’ जहिना  
भूमा देवीक उरोजक दुड़नी।”

“देखधुन सुर इम्पति हिलसि-हिलसि  
अद्भुत दुइ कामी खल रचल,  
मैथुन चक्रक मधु-बंधन मे  
दुहु गँथल-गुथल युगनहु बनल।” (१८)



“छन्नोपान्तः परिणतफलधोतिभिः काननामै  
स्त्वय्यारुढे शिखरमचलः स्निग्धवेणीसवर्णे ।  
नूनं यास्यत्यमरमिथुनप्रेक्षणीयामवस्थां  
मध्ये श्यामः स्तन इव भुवः शेषविस्तारपाण्डुः॥”




“आम्रकूट सँ सत्वर गतिहँ  
बाट टपैत जाड ओहि वन मे,  
जतए केलि मे मुक्त मगन रत  
वनचर-वनिता कुंज-भवन मे ।”

“किछु क्षण ओहि ठाँ कुंज भवन मे  
विलमि सुजान अकथ मुख पाबिहँ,  
एक बेर पुनि गरजि-बरसि कै  
हल्लुक भै आगाँ दिश बदिहँ ।”

“आगाँ विंध्याचल तराइ मे  
शैल-खण्ड सौं मर्दित रेवा,  
फैलिल भै कत धार बिभाजित  
अनमन भष्म रचल गजदेवा ।” (१५)



“स्थित्वा तस्मिन्वनचरवधूमुक्तकुञ्जे मुहूर्तं  
तोयोत्सर्गद्रुततरगतिस्तत्परं वर्त्म तीर्णः ।  
रेवां द्रक्ष्यस्युपलविषमे विन्ध्यापदे विशीर्णा  
भक्तिच्छदैरिव विरचितां भूतिमङ्गे गजस्य ।”






“हे धन, विपुल जम्बुवन- वाधित  
नर्मदाक जल जम्बु-रस- मिश्रित,  
भैषज बुभि भरि पोख पीबि जल  
वन-गज मद सौ बनल सुवासित ।”

“भरल पेट औषधि- जलपाने  
वात- व्याधि केर डर नहि माने,  
चढ़ल वायु पर हँकैत जयबः  
बनल ओजनगर अपनहि भाने ।”

“खाली पेट भग्न मन मुरुछल  
हल्लुक नर की पाबयें मान,  
जे अछि भरल ओजनगर से अछि  
तेकरहि देख जगत सम्मान ।” (२०)




“तस्यास्तिक्तैवनगजमदैर्वासितं वान्तवृष्टि-  
र्जम्बू कुञ्जप्रतिहतरयं तोयमादाय गच्छेः ।  
अन्तःसारं धनं तुलयितुं नानिलः शक्यति त्वां  
रिक्तः सर्वो भवति हि लघुः पूर्णताः गौरवाय ।”



“मिथिला मे अछि कहबी प्रसिद्ध  
स्क्कहि भटहा मे तीन आम,  
तहिना भौरा, हाथी, मृग सँ  
बुधिगर सुतारिह’ अपन काम।”

“जौं एक बेर फुँहिआ देबइक  
शीतल भीसी नहुँ- नहुँ,  
तबधल धरती गमकत सोन्हगर  
सुंघि चलत त्रयी आगुए-आगुए।”

“सुंघि हँसत कदम्बक पम्ह  
पीत केसर सन रोआँ,  
उपगत पाँकक ओँकु  
बाट बुभु नाकक सोभतँ।” (२१)



“नीपं वृष्ट्वा हरितकपिशं केसरैर्यरुदै  
राविभूत प्रथम मुकुलाः कन्दलीश्चानुकम्पम्।  
जग्ध्वारप्येष्वधिकसुरभिं गन्धमादाय चोर्व्याः  
सारङ्गास्ते जललवमुचः सूचयिष्यन्ति मार्गम्॥”

“अहा! कोना चातक मुँह बीने  
बरखा-ठोप पिबइ अछि?  
बगुला-बगुलिन पंक्तिवद्ध भै  
प्रेमालाप करइ अछि?”

“एक तँ सिद्ध दोसर रस-भोगी  
पावस अवश अघोरी,  
मन चाह्य बर्जन नहि मानी  
अनुचित थिक बरजोरी।”

“तेहि खन कड़कड़ ध्वनि ठनका सँ  
ठनकि प्रचण्ड गरजिह’,  
भय-कम्पित सिद्धिन हिय लागत  
सिद्धक कृतज्ञता पाबिह’।” (२२)



“अम्मो बिन्दुग्रहणचतुरांश्चातकानवीक्षमाणाः  
श्रेणीभूताः परिगणनया निर्दिशन्ता बलाकाः।  
त्वामासाद्य स्तनितसमये मानयिष्यन्ति सिद्धाः  
सोत्कम्पानि प्रियसहचरी सम्भ्रमालोङ्कितानि॥”



“हे मित्र, तोंही अवलम्ब हमर  
कहितहुँ लाज लगइ औ,  
मौन रहब से मन नहि मानय  
बाजब कठिन लगइ औ।”

“फूल-पात सौं मातल पर्वत  
मह-मह गन्ध बसातक,  
सजल नयन पथ हेरय तोहर  
मोर - मारनी - चातक।”

“बाट-घाट अगुताइ ने जानय  
स्वागत समूहक पाबिह'  
केहुना नजरि बचाय औत' सँ  
शीघ्रहि डेग बदबिह'।” (२३)



“उत्पश्यामि द्रुतमपि सखे मत्प्रियार्थं यियासोः  
कालक्षेपं ककुमसुरमौ पर्वते पर्वते ते।  
शुक्लापाङ्गैः सजलनयनैः स्वागतीकृत्य केकाः  
प्रत्युद्घातः कथमपि भवान्गन्तुमाशु व्यवस्येत्॥”

“अगिला तोहर पथ दशार्ण छ'  
बाट तौहुँ अनुमानि सकइ छ'  
तोहर अबैआ सुनितहि सभ दिश  
बदलि रहल किछु, जानि सकइ छ'।”

“जरवनहि अथबः देशक लगीच  
केखिह', पीयर द्युति पेंसरि रहल,  
वन उपवन सौं चौबट्टी धरि  
पीयर केतकी अछि फलकि रहल।”

“कउआ - मैना खोंता पाइत  
जामुन ओदत कम्मल कारी,  
मानस - सर धरि जायत संगे  
हंसहु विलमत आबि अगाड़ी।” (२४)




“पाण्डुच्छायोपवनवृतयः केतकैः सूचिभिन्नै-  
र्नीडारम्भैर्गृहबलिभुजामाकुलग्रामचैत्याः।  
त्वय्यासन्ने परिणतफलश्यामजम्बूवनान्ताः  
संपत्स्यन्ते कतिपयदिनस्यायिहंसा दशार्णाः॥”



“देखिते-सुनिते बढिह’ आगँ  
विख्यात राजधानी विदिशा,  
वैभव-ऐश्वर्यक धाम एतए  
सभ खन उत्सव, सभ तरि जलसा।”

“जे दुर्लभ कोनो आन ठाम  
से सुलभ लब्ध सभ सुख एहि ठाँ,  
भरि पोख अछिने भोगि लिह’  
यौवन-विलास-फल नीक जेकाँ।”

“चंचल लट जेना सुमुखि मुख पर  
तहिना उमतल बेतवा कलकल,  
तौं उमड़ि-छुमड़ि तट पर गाबिह’  
अधरामृत बुझि, पिबिह’ मृदुजल।” (२५)



“तेषां दिक्षु प्रथित विदिशालक्षणां राजधानीं  
गत्वा सद्यः फलमविकलं कामुकत्वस्य लब्धा  
तीरोपान्तस्तनितसुभगं पास्यसि स्वादु यस्मा-  
त्समूहं मुखमिव पयो वेत्रवत्याश्चलोर्मि॥”

“अछि खास एकटा ठौर ओत’  
‘नीचै’ पहाड़ केर ढार जत’,  
पुष्पित कदम्ब सिहरत-विकसत  
जँ चरण तोहर ओहि ठाँ पड़त’।”

“जँ विश्रामक इच्छा जाग’  
नहि रखमात्र संकोच करी,  
ओहि ठाँ अछि अगनित खोहबनल  
गणिका-रसिका सँ लाज कथी?”

“बड़-बड़ नागर भेटथुन ओहि ठाँ  
मातल गणिका-भुजबंधन मे,  
उद्दाम यौवनक हाट जतय  
सुरभित उपवन अलि-शुंजन मे।” (२६)



“नीचैराख्य गिरिमधिवसेस्तत्र विश्रामहेतो-  
स्त्वत्संपर्कात्पुलकितमिव प्रौढपुष्पैः कदम्बैः।  
यः पथ्यस्त्रीरतिपरिमलोद्गारिभिर्नागराणा-  
मुद्दामानि प्रधयति शिलावेशमभिर्यौवनानि ॥”



“मन भरि विध्रामक बाद जखन  
टनमन-खनहन भ' जइह',  
लिह' अडे-ठी- मोड़,  
बाट आगों के धरिह' ।”

“ठाम-ठीम वन- नदी  
नदी- तट पर फुलबाड़ी,  
फुलबाड़ी मे पटबैत होयती  
जूही विपिन-कुमारी ।”

“रौद-घाम सँ लोहएल बाला  
अपनहि छँहि जुड़बिह',  
तुहिन हाथ सँ छूबि कपोलक  
तातल घाम मुखबिह' ।” (२७)



“विश्रान्तः सन्त्रज वननदीतीरजातानि सिञ्च-  
न्नुद्यानानां नवजलकभैर्युधिकाज्वालकानि ।  
गण्डस्वेदापनयनरुजाक्लान्तकणोत्पलानां  
छायादानात्क्षणपरिचितः पुष्पलक्ष्मीमुखानाम् ॥”

“विंध्यक उत्तर निर्विंध्य नदी  
तइ सों पूरब उज्जयिनी अछि,  
धारक पश्चिम अछि उत्तरपथ  
जेहि पथ पर बसल अवंती अछि ।”

“अलकागामी हे मित्र यदपि  
ई बाट कठिन आ दुस्तर अछि,  
तद्यपि चाहथि दुर्लभ दर्शन  
तिनका हित ई श्रेयस्कर अछि॥”

“उच्च अटारि बैसलि नागरि  
बिजुरी भट छिटकाबिह',  
आँखि दाबि जँ देखथुन ऊपर  
तखनहि आँखि लड़बिह' ।” (२८)



“वक्रः पन्था यदपि भवतः प्रस्थितस्योत्तराशां  
सौधौत्सङ्ग प्रणयविमुखो मा स्म भूरुज्जयिन्याः ।  
विद्युद्दामस्फुरितचकितैस्तत्र यौराङ्गनानां  
लोलापाङ्गैर्यदि न रमसे लोचनैर्वञ्चितोऽसि ॥”



“हे धन, क्वणित लहरिक ध्वनि सन  
हंसक पाँती डँडकस अनमन,  
यौवन-मद-मातलि निर्विध्या  
पाथर पर छहलय उमतल तन ।”

“खन चित, खन पट, अविरल हलचल  
तनकृश, रति-ज्वर, उन्मन प्रतिपल,  
आवर्त-भमर सन मंदिर नाभि  
लज्जा-निवृत्त कामार्ति बनल ।”

“हे मित्र, नारि नहि मुँह खोलय  
इंगित प्रणयक अनुभाव करै,  
भरि छाँक पीबि जलतृप्त होअ  
बरस' भमकारि हुनक सुख लै ।” (२६)




“वीचिक्षोभस्तनित विहगश्रेणिकाक्षीगुणायाः  
संसर्पन्त्याः स्खलित सुभागं दर्शितावर्तनाभेः ।  
निर्विन्ध्यायाः पथि भव रसाभ्यन्तरः सनिपत्य  
स्त्रीणामाद्यं प्रणयवचनं विभ्रमो हि प्रियेषु ॥”

“हे मीत, जे छलि कहियो गतगारि  
भल देह्यष्टि, मन भरल-पुरल,  
से आइ बनल कृशकाय अतन  
विरहाग्नि-दग्ध, गति-गात दुटल ।”

“जुट्टी सन दुब्बरी, काँट-काँट  
थेड़हि जल, जेना शुष्क डाँट,  
तट-वृक्षक पीअर पात पड़ल  
जँ रुग्न, पिरेंछल सौंठ-माठ ।”


“ओ तोहर भाग्य-सुख-बरती छु'  
हे सुभग, नित्य शुभकांक्षी छु',  
जेहि विधि कृशताक निवारण हो  
तइ बेओतक तों अधिकारी छु' ।” (३०)



“वेणीभूतप्रतनुसलिला' सावतीतस्य सिन्धुः  
पाप्सुच्छाया तटरुहतरुभ्रंशिभिर्जीर्णपर्णैः ।  
सामाग्यं ते सुभग, विरहावस्थया व्यञ्जयन्ती  
कार्श्यं येन त्यजति विधिना सत्वयैवोपपाद्यः ॥”



"हे मेघ, जखन जैबह अवन्ति  
देखबह ओहि ठैं कत वृद्ध सुजन,  
उदयन-कथाक जे कोविद छथि  
जानथि वासवस्ताक हरण ।"



"जे स्वर्गभोग कें छाड़ि  
भूमि छुरि आबि जाइ छथि,  
तिनकर बाँचल पुण्य जोड़ि क'  
बनल अवन्ति, ई स्वर्ग-खण्ड अछि।" (31)

"प्राप्यावन्तीनुदयनकथाकोविदग्रामवृद्धान्  
पूर्वोद्दिष्टामनुसर पुरीं श्रीविशालां विशालाम् ।  
स्वल्पीभूते सुचरितफले स्वर्गिणां गां गतानां  
शेषैः पुण्यैर्हृतमिव दिवःकान्तिमत् खण्डमेकम्॥"

"ताही उज्जयिनिक स्क नगर  
जग मे ख्यात विशाला,  
शिप्राक चार अछि ओतय  
जतय कत गगनचुबि नव शाला ।"

"हे मेघ, ओतय नित उषःकाल  
सारस-रव सौं पौ फाव्य,  
रति-रण-क्लान्त युगल प्रेमीकें  
तुरही बजाय हुलसाबय ।"

"जहिना पुनि-पुनि रति-रमस हेतु  
कामी कामिनि गोहराबय,  
विकसित कमलक परिमल वासित  
शिप्राक वायु तन भावय ।" (32)



"दीर्घीकुर्वन्पटु मदकलं कूजितं सारसानां  
प्रत्यूषेषु स्फुटितकमलामोदमैत्रीकषायः ।  
यत्र स्त्रीणां हरति सुखग्लानिमंगानुकूलः  
शिप्रावातः प्रियतम इव प्रार्थनाचाटुकारः॥"




“ओहि उज्जयिनिक सभ हाट-बाट  
समृद्धि भरल नगरक बजार,  
सोना-चानी केर बात कथी?  
अगबे रत्नक लागल पथार।”

“कतहु लागल मूझाक ढेर  
पोखराज पोआरक टाल जेकाँ,  
पन्ना दुर्वा-हरिअर कचोर  
छिटकय द्युति मोरक पाँखि जेकाँ।”

“अगबे मुक्ताक अमार कतहु  
सभटा मणि-माणिक भीड़ सँय,  
रत्नाकर रत्न-विहीन भेला  
बाँचल अगबे टा नीर ओतय।”

(३३)



“हारांस्तारांस्तरलगुटिकान् कोटिशः शङ्खशुक्तीः  
शष्यश्यामान् मरुक्तमणानुन्मयूखप्ररोहान् ।  
दृष्ट्वा यस्यां विपणिरचितान् विदुमाणांच भङ्गान्  
संलक्षयन्ते सलिलनिधयस्तोयमात्रावशेषाः ॥”






“हे मेघ, कथा अछि बड़ प्रसिद्ध  
उज्जयिनिक लोक सुनाबइ छथि,  
बाहर सौं आवथि आगन्तुक  
तिनकहु रुचि सँ सब बतबइ छथि ।”

“एहि ठाम छला राजा प्रद्योत  
तिनकर बेटी वासवदत्ता,  
उदयन तिनकर अपहरण कैल  
नहि रोकि सकल कोनो सत्ता ।”

“राजाक सोनहुला ताड़क वन  
तइ मे नलगिरि हाथी बान्हल,  
हाथी देलक गाछे उखाड़ि  
घूमय सभ दिशि मदमत बनल ।”

(३४)




“प्रद्योतस्य प्रियदुहितरं वत्सराजोऽत्र जहे  
हैमं तालद्रुमवनमभूदत्र तस्यैव राज्ञः,  
अत्रोद्भ्रान्तः किल नलगिरिः स्तम्भमुत्पादु दर्पा-  
दित्यागन्तून् रमयति जनो यत्र बन्धूनाभिज्ञः ॥”



“हे मित्र, ओतय उज्जयिनी मे  
घोड़ा सभ हरिअर-श्याम रंग,  
सूर्यक घोड़ा सौं भिड़इ वला  
चमचम दमकै सभ अंग-अंग।”

“पर्वत सन भिहगर गज-मतंग  
मद-बल सौं लयपथ अति भिसिण्ड,  
तोरहि समान मद-वृष्टिकर्य  
चिक्कारय जौं दामिनि प्रचण्ड।”

“जे योद्धा छथि से छथि अजीत  
टिटकारि दैथि जे रावण कें,  
जे चन्द्रास-क्षत-गात वरथि  
मोजर नहि दै आभूषण कें।” (३५)




“पत्रश्यामा दिनकरहयस्यर्द्धिनो यत्र वाहाः  
शैलोदशास्त्वमिव करिणो वृष्टिमन्तः प्रभेदाद्।  
योधाग्रण्यः प्रतिदशमुखं संयुगे तस्थिवांसः  
प्रत्यादिष्टाभरणरुचयश्चन्द्रहासव्रणाङ्कैः॥”

“कखनहुँ द्रुतगति कखनहुँ मन्दहि  
देखिते-सुनिते मन लगत;  
घुमिह' उज्जयिनिक् नगर-वीथि  
बाटक थकान चलि जयत'।”

“नव नागरि धूपक धूँआ सौं  
नित केस अपन परिचार्य,  
बैसि भरौखा वातायन सौं  
लट बाहर लटकाबय।”

“आल रंग-रंजित पद-पंकज  
कामिनि ओहि ठौं देखिह',  
योसुआ मोर, तोरहि प्रिय भ्राता  
नाचत से सुख पाबिह'।” (३६)



“जालोद्गीर्णैरुपचितवपुः केशसंस्कारधूपै-  
र्बन्धुप्रीत्या भवनशिखिभिर्दन्तवृत्त्योपहारः।  
हर्म्येष्वस्याः कुसुमसुरभिष्वध्वस्वेदं नयेथा  
लहमीं पश्यँल्ललितवनितापादरागाङ्कितेषु॥”



“हे मेघ, नील तन-कान्ति तोहर  
शिव-नीलकण्ठ-गण देख्युन,  
जानि समाडः अपन शुभ-चिन्तक  
आदर-पूर्वक बइसैयुन ।”

“पद्मराग-चन्दन तन लेपल  
युवति करय स्नाने,  
गन्धवती जल बनल सुवासित  
पवन कैल अनुपाने।”

“शीतल वासल पवन-प्रकम्पित  
उपवन मध्य ओतहि अछि,  
त्रिभुवन-नाथ शिवक तीर्थस्थल  
महाकाल कहबइ अछि।” (३७)



“भर्तुः कण्ठच्छविरीति गणैः सादरं वीक्ष्यमाणः  
पुण्यं यायास्त्रिभुवनगुरोर्धाम चण्डीश्वरस्य ।  
धूतोद्यानं कुवलयरजोगन्धिभिर्गन्धवत्या-  
स्तोयक्रीडानिरतयुवतिस्नानतिवर्त्तैर्मरुद्भिः ॥”

“जलधर-नभचर, दिनगर कखनहुँ  
जँ महाकाल पुगि जइहूँ,  
जा'धरि दिनकर अस्त होथि नहि  
ताबत तौ ओहि ठाम बिलमिहूँ ।”

“बड़ महात्म तहिना अछि रोचक  
सन्ध्या-पूजन ओहि ठामक,  
बम-बम-बम स्तोत्र नचारी  
उमरु धुन अभिरामक।”

“समय पाबि पट खुलत, भक्तगण  
बाजा सम भ्रमकास्त,  
तैखन ढन-ढन ठमकि ठनकिहूँ  
मधुर नगाड़ा बाजत।” (३८)




“अप्यन्यस्मिञ्जलधरः महाकालमासाद्य काले  
स्थातव्यं ते नयनविषयं यावदत्येति भानुः ।  
कुर्वन्संध्याबलिपटहतां शूलिनः श्लाघनीया-  
मामन्द्राणां फलमविकलं लप्स्यसे गर्जितानाम् ॥”



“हे मेघ, महाकालक मन्दिर मे  
सांध्य-पूजनक दृश्य अनूपम,  
गीत-नृत्य भक्तिक संगम मे  
डुबकी देब सुखद स्वर्गोपम ।”

“नृत्यरता गणिकाक डेंड मे  
मणिमय डुँडकस शोभा पाब्य,  
जौ-जौ पद निक्षेप करै तौं  
भुनुर- भुनुर भम-भम धुनिबाज्य।”

“भरिगर दण्ड चँओर के भारी  
भाँजि भ्रान्त घाकल सुकुमारी,  
तिनका पर बरस' फोहार दै  
पाबिह' तिनक कटाक्ष सुखकारी ।” (३५)




“पादन्यासैः क्वणितशृङ्गास्तत्र लीलावधूतै-  
रत्नच्छायाखचितवलिभिश्चामरैः क्लान्तहस्ताः ।  
वेश्यास्त्वक्तो नखपदसुखान् प्राप्य वर्षाग्रबिन्दु-  
नामोक्ष्यन्ते त्वयि मधुकरश्रेणिदीर्घान्कटाक्षान् ॥”

“हे घन, पूजा पूर्ण भेला पर  
शिव उठता नाचइ ले' औचक,  
तौं सौंभक लाली मन दुहदुह  
धारण करिह' रंग अदूलक ।”

“कथा सुनल अछि, मारि गजासुर  
भीषण रूप सदाशिव धौलनि,  
कारी खाल रक्त सँ भीजल  
धारण कै शिव ताण्डव कैलनि ।”

“कारी तोहर वर्ण ताहि पर  
लाल रंग तेहने सन लागत,  
शिव-इच्छा तौं पूरा करब'  
पार्वती-मन अति सुख लागत ।” (४०)




“पश्चादुच्चैर्भुजतरुवनं मण्डलेनाभिलीनः  
सान्ध्यं तेजः प्रतिनवजपापुष्परक्तं दधानः ।  
नृत्यारम्भे हर पशुपतेरार्द्रनागाजिनेच्छां  
शान्तोद्वेगस्तिमितनयन दृष्टभक्तिर्भवान्या ॥”



“हे सित-मित, मधुचित, मनशुचि  
तों भावक भुखल, पिआसल गन्धक,  
तोरा देखि जीवय कवि-प्रेमी  
तों रसमय, रतिमय, गुणग्राहक।”

“राति निशीथ अन्हरिया गुज-गुज  
पंथ-अपंथ कोना भट्कारत,  
स्वर्ण-रेख बिजुरी-प्रकाश सों  
अभिसारिका अपन हित साधत।”

“राजमार्ग पर पहर बारने  
जाइत हेती जौं कोनो प्रेमिका,  
बिना गरजने बिना बरसने  
छिटकाबिह' किञ्चित बिजलोका।” (४१)




“गच्छन्तीनां रमणवसतिं योषितां तत्र नक्तं  
रुद्धालोके नरपतिपथे सूचिभेदैस्तमोभिः।  
सौदामन्या कनकनिकषस्निग्धया दर्शयोर्वी  
तोयोत्सर्गस्तनितमुखरो मा स्म भूर्विक्लवास्ताः॥”

“हे बिजुरिकान्त दामिनि-बल्लभ  
छाथि तौहर प्रिया अनुसंगिनि,  
केतबो बलमति तइयो कोमल  
नारि-स्वभाव मृदुल अनुरजिनि।”

“चलिते-खटिते नहि रही सदति  
हुनकहु रुचि केँ ठेकनाबी,  
ठौर भेटय त' किछु मुहुर्त  
पलखति मे राति बिताबी।”

“जौं नीक भेट' कोठाक छात  
जइ ठाँ परबा छुटकइ अछि,  
कात-करोट दिह' ओहि ठाँ  
जा' दिनकर दितिज उगइ अछि।” (४२)



“तां कस्यांचिद्भवनवलभौ सुप्तपारावतायां  
नीत्वा रात्रिं चिरविलसनात्खिन्नविद्युत्कलत्रः।  
दृष्टे सूर्ये पुनरपि भवान् बाह्यदध्वशेषे  
मन्दायन्ते न खलु सहदामभ्युपेतार्थकृत्याः॥”



“जिनकर वनिता होथि खण्डिता  
रातुक रुसल प्रणय दुसारी,  
तिनका प्रातहि बौंसि दुलारी  
तखने आगों डेग बदाबी।”

“कमलिनि मन मे भेद सर्वदा  
अस्ताचल मे सौतिनि सोहन,  
हिमकण-अश्रु भरल तैं दृग मे  
सूर्य करधि नित मान-मनाओन।”

“तैं प्रियवर, तों भोरे उठि क'  
पहिने अपन सुमुखि परतारिह',  
दिनकर-कमलिनि भेंट सैं पहिने  
नभ मे बाट अपन तों धरिह'।” (४३)




“तस्मिन्काले नयनसलिलं योषितां खण्डितानां  
शान्तिं नेयं प्रणयिभिरतो वर्त्म भानोस्त्यजाशु।  
प्रालेयासं कमलवदनात्सोऽपि हर्तुं नलिन्याः  
प्रत्यावृत्तस्त्वयि कररुधि स्यादनल्पाभयसूयः॥”

“हे प्रिय, उज्जयिनी सैं आगों  
कनिजे हँटि क' उत्तर भर मे  
तोहरि सन निर्मल अकलुष अछि  
नदी गम्भीरा सूतल पथ मे।”

“जखने जयब' ल'ग नदी के  
छाहि तोहर पइसत अन्तस मे,  
आँखि बचा क' जा नहि सकब'  
छाड़ि पयस्विनि वारि वयस कैं।”

“श्वेत भेंट सन उज्जर दपदप  
वारि अमल अवगाहन करिह',  
चानी सन कुदकैत माछु कैं  
करतब देखि मोद मन भरिह'।” (४४)



“गम्भीरायाः पयसि सरितश्चेतसीव प्रसन्ने  
छायात्मापि प्रकृतिसुभगो लप्स्यते ते प्रवेशम्।  
तस्मादस्याः कुमुदविशदान्यर्हसि त्वं न धैर्या-  
न्मोघीकर्तुं चटुलशफरोद्भूतैर्नप्रेक्षितानि॥”



“कतहु वक्र, चिक्कन-चुनमुन तट  
शान्त निभेर सुतल वनिता सन,  
खुरलुच्ची बेंतक शाखा सभ  
भुकल धार दिश छुबय जेना तन।”

“सरिता देविक अधगोलौन तट  
बुकि नितम्ब सन उमतल-उभरल,  
तट पर बेंत निहुरि कै जल मे  
टारय नील वसन तन उधरल।”

“पोछल-पाछल जौंघ अनावृत  
टेङ्ग माछ जेना अण्डायल,  
पूरह मौन निमन्त्रण प्रणयक  
कै नर रहि लिप्सा सँ बँचल?” (४५)




“तस्याः किञ्चित्करधृतमिव प्राप्तवानीरशास्त्रं  
नीत्वा नीलं सलिलवसनं मुक्तराधी नितम्बम्।  
प्रस्थानं ते कथमपि सखे, सम्बमानस्य भावि  
ज्ञातास्वादो विवृतजघनां को विहातुं समर्थः?”

“गम्भीरा सँ विदा मांगि तों  
आगाँ देवगिरी धरि जइह,  
बाट कने उकड़ अछि तइयो  
अपन लक्ष्य बुझि चलिते रहिह’।”

“एक बेर पुनि बरखा करिह’  
ठहरि-ठहरि जलधार खसविह’,  
सोन्हार गंध उठत बन सगरो  
ऊष्ण वायु कै शीतल करिह’।”

“गज-समूह सँघत माटी के  
सँट उठाय करत ध्वनि सों-सों,  
शीतल वायु पकाओत गुल्लरि  
बीडानि होकत तोरा प्रेम सों।” (४६)



“त्वनिष्यन्दोच्छ्वासितवसुधागन्धसंपर्करम्यः  
स्रोतोरन्ध्रध्वनितसुभगं दन्तिभिः पीयमानः।  
नीचैर्वास्यत्युपजिगमिषोर्देवपूर्वं गिरिं ते  
शीतो वायुः परिणमयिता काननोदुम्बरणाम्॥”



"एहि ठँ एगो कथा कहइ छी  
षण्मुख कार्तिक कोना जनमला,  
कोन हेतु अवतार लेलनि ओ  
काजक बाद कत'जा बसला।"

"तरकासुर छल बड़ अगिमुत्तू  
देव-मनुज केँ किछु नहि बूझ्य,  
शिव-अराधना कैल देवगण  
कोना शमन हो, बाट ने सूझ्य।"

"सोचि-बिचारि कहल शिव शंकर  
एहि शत्रुक होयत प्रतिकार,  
जन्म लेता नव सुर-सेनापति  
हमरहि दोसर रूप कुमार।"

"तरकासुर-वधकर्ता जनमय  
वीर्य उमा मे कैल आधान,  
सहि नहि सकली तेज उमा तब  
अग्निक मुँह मे कैल निदान।"




"वीर्यक ताप असाध्य तेहन छल  
अग्निहुँ नहि धारण कै सकलथि,  
हारि तखन हर अपनहि हार्ये  
गंगा-तट शर-वन मे राखलथि।"

"खसल वीर्य छी ठाम ओतय  
छौ-मुख शिशु जनमल,  
चेहो-चेहो कानल ओबच्चा  
वन-प्रान्तर चिहुँकारे गूँजल।"

"वनदेवी कृतिका छी बहिनी  
दौड़लि नवजातक सुनिकन्दन,  
कार्तिकेय कहि हृदय लगाओल  
गूँजल देवलोक सुर-वन्दन।"

"प्रकट भेला शिव उमा संग मे  
देखितहि बच्चा भेल सिआन,  
मातु-पिता कहि सीस भुकाओल  
देलनि शिव सभ सैन्य-विधान।"






“घोर युद्ध मे परम तेज सौं  
मारि तारकासुर शिव- नन्दन,  
गेला देवगिरि धाम  
मोर चढ़ि असुर-निकन्दन ।”



“हे धन, ओहि ठाँ देवपुरी मे  
नित्यहु बसथि षडानन,  
नभ- गंगाजल-सिक्त पुष्पबनि  
अर्पित भै करिह' शुभ गायन ।” (४७)



“तत्र स्कन्दं नियतवसतिं पुष्पमेधीकृतात्मा  
पुष्पासुरैः स्नपयतु भवान्व्योमगङ्गाजला<sup>४८</sup>ः ।  
रक्षाहेतोर्नवशशिभृता वासवीनां चमूना-  
मत्यादित्यं हुत्वहमुखे संभृतं तद्धि तेजः ॥”

“स्वर्ग समान ओतथ पर्वत पर  
पार्वतिक परिवार रहइ अछि,  
भोलाबाबा दुनू परानी  
कार्तिकेय संग मोर रहइ अछि ।”

“शिव-मूर्धा पर स्थित शशि सौं  
शुभ ज्योत्सना पसरि रहल अछि,  
दोधिया ज्योति नहाय शिखण्डी  
पोछल-पाछल चमकि रहल अछि ।”

“ढन-ढनाक गर्जन सुनि दौड़त  
नाचत 'केका-केका' ध्वनिकै,  
रंग-विरंगक पोंखि खसत भू  
पारबती सजती पंखी सै ।” (४८)



“ज्योतिर्लेखावलयि गलितं यस्य बर्ह भवानी  
पुत्रप्रेमणा कुवलयदलप्रापि कर्णे करोति ।  
द्यौता<sup>४९</sup>पाङ्कः हृशशिरुचा पावकेस्तं मयूरं  
पश्चादग्निरग्रहण गुरुभिर्गजितैर्नर्तयेथाः ॥”



“राजा रन्तिदेव दशपुर के  
भारी यज्ञ गोमेध रचौलनि,  
कोटि-कोटि गौ-आलम्भन सौं  
चर्मवती नव धार बहौलनि ।”

“पूजा-अर्चा कै स्कन्दक  
जैखन तों आगों दिश बढब,  
मेघ देखि वीणा लै भागत  
सिद्ध-युगल, तेम्हरे तों जयब’ ।”

“रन्तिदेव बड़ छुला प्रतापी  
तिनकहि कीर्ति नदी अछि चम्बल,  
तिनकर आदर-मान कख हित  
उतरि कर’ अर्पित वर्षा-जल ।”



“आराध्यैनं शरवणभवं देवमुल्लङ्घिताध्वा  
सिद्धद्वन्द्वैर्जलकणभयाद्वीणिभिर्मुक्तमार्गः ।  
व्यालम्बेष्टाः सुराभतनयालम्भजां मानयिष्यन्  
स्रोतोमूर्त्या भुवि परिणतां रन्तिदेवस्य कीर्तिम् ॥”

“हे धन, लोक-प्रसिद्ध कथन अछि  
तों कृष्णक ई रंग चौरैलह,  
पोति शरीर सगर एकवर्णा  
जलधर, तों धन-श्याम कहैलह ।”

“एहि बातक किछु रोखने करिह’  
अपन काज मे लागल रहिह’,  
गोल-मोल भै सटल नीर सौं  
इच्छा भरि अमृत-पय पिबिह’ ।”

“व्योम-विहारी सिद्ध लोकनि जौं  
नीचाँ निहुरि भूमि पर देखता,  
इन्द्रनीलमणि नग माला मे  
गोंथल अछि, ओ मन मे बुझता ।”



“त्वय्यादातुं जलमवनते शार्ङ्गिणो वर्णचौरे  
तस्याः सिन्धोः पृथुमपि तनुं दूरभावात्प्रवाहम् ।  
प्रेक्षिष्यन्ते गगनगतयो नूनमावर्ज्यं वृष्टी-  
रेकं मुक्तागुणमिव भुवः स्थूलमध्येन्द्रनीलम् ॥”



“धारक पार नगर दशपुर अछि  
सभ तरहें समृद्ध-सुखी अछि,  
चिक्कन-चुनमुन ठोंओ देल पर  
जेना कोनो अरिपन पाइल अछि।”

“बरख अवधि सौं बाट निहारय  
वनिता सभ लै आस नयन मे,  
कतेक भाव-अनुभाव-विभावक  
काव्य रचल अछि हुनका मन मे।”

“तोह देखि उन्मीलन कस्ती  
प’ल तानि जौऊपर तकती,  
श्वेत-श्याम-अरुणाभ रंग सौं  
पहिने तोहर स्वागत करती।”

“कुन्द-कली पर लुबधल भौरा  
देखि नयन अछि पड़ल फेर मे,  
श्वेत पटल पर कारी डिम्मा  
अनमन मधुकर फँसल डोरि मे।” (५९)

“तामुत्तीर्य ब्रज परिचितभूलताविभ्रमाणां  
पक्ष्मोत्क्षेपादुपरिविलसत्कुण्डलशारप्रभाणाम् ।  
कुन्दक्षेपानुगमधुकरश्रीमुषामात्मात्मबिम्बं  
पात्रीकुर्वन्दशपुरवधूनेत्रकौतूहलानाम् ॥”





“हे घन, आब जत' तों जयब'  
से जनपद अछि ब्रह्मवर्तक  
एतहि बैसि चतुरानन कैलनि  
सृष्टिक काज, सकल आवर्तक।”

“सरस्वती आ दुषद्वती दुइ  
देवनदी केर बीचक धरती,  
कुरुक्षेत्र अछि एतहि जतय  
क्षत्रिय लड़लनि संहारक कुस्ती।”

“जहिना तों पंकज पर पानिक  
मुसराधार वृष्टि करबइ छ',  
तहिना अर्जुन वीरक मुँह पर  
तिक्खवाण मारय रहि-रहि क'।”

(५२)



“ब्रह्मवर्त जनपदमथच्छायया गाहमानः  
क्षेत्रं क्षेत्रप्रधनपिशुनं कौरवं तद्गजेथाः।  
राजन्यानां शितशरशतैर्यत्र गाण्डावधन्वा  
धारापातैस्त्वमिव कमलान्यम्यवर्षन्मुखानि ॥”



“મહાભારતક યુદ્ધ અસલ મે  
વિશ્વક પહિલા વિશ્વયુદ્ધ છલ,  
સગરો જગત બેંટલ દુ પક્ષે  
જે અપ્પન છલ, સે વિરુદ્ધ છલ।”



“બલરામહિ ટા રહન છલા જે  
કેકરહુ દિશ લાઠી નહિ ઘૈલનિ,  
કોરવ-પાળડવ છલા કુડુમ્મે  
તેં કેકરહુ નહિ પીઠી ઠેકલનિ।”



“મદ્ય-પાન અતિ પ્રિય આદતિ છલ  
રેવતી સંગ પિબયિ દુહુ બેગતી,  
હુનકહિ ઔશ્વિક બિમ્બ ચષક મે  
મ્હલકિ વારુણી બનય વિશેષી।”

“યુદ્ધક ક્વાથ તેહન ધીજનિ ભેલ  
છોડલ સમટા સુખ પરિહાસક,  
સેવિ સરસ્વતિ - જલ પરિત્યાગલ  
રજભોગ-સુખ-રીતિ, વિલાસક।”



“બ્રહ્મવધક પરિત્રાણ કરાવ્ય  
અન્તઃશુચિ સ્વકહિ સ્નાને,  
સરસ્વતી મે ડૂબ દિહ' તેં  
હે ઘન, યદ્યપિ રંગક શ્યામે।”

(૫૩)



“હિત્વા હાલામભિમતરસાં રેવતીલોચનાઙ્ગાં  
બન્ધુપ્રીત્યા સમરવિમુખો લાઙ્ગલા યાઃ સિધેવે।  
કૃત્વા તાસામભિગમમર્ષાં હૈમ્ય! સરસ્વતીના-  
મન્તઃ શુદ્ધસ્ત્વમપિ ભવિતા વર્ણમાત્રેણકૃષ્ણઃ॥”




“हे घन, भागरथिक खिस्सा त’  
यद्यपि तोंहू जानिते होयब’  
तइयो शिव- महिमा सुनि पुनि-पुनि  
पूत - पवित्र सनाथे होयब’।”

“छला पुरातन सूर्यवंश मे  
सगर नाम के रंगे नरपति,  
तिनकर रानी सुमति बिअेलनि  
साठि हजार अजस्रे सन्तति।”

“राजा अश्वमेध जग ठानल  
इन्द्रक माथा भय सँ ठनकल,  
यज्ञक घोड़ा चोर- नुका केँ  
कपिलाग्रम मे जा केँ बान्हल।”

“साठि हजार पुत्र सभ ताकय  
घोड़ा अतय-ओतय नहि पाबय,  
गेल जखन पाताल ओतहि छल  
कपिल लीन, मुँह सँ के बाजय ?”



“सगरक पूत अताइ अगती  
बूमल घोड़ा मुनी चोरैलनि,  
ठकठ कैल, मुनि ध्यान भंग भेल  
ताकि अग्नि-दुग सबहि जरीलनि।”

“कतबा युग बीतल रहि बातक  
नहि उपाय भेटल उद्धारक,  
केँ अछि रहन तपस्वी जे जन  
गंगा आनि सकत सुर-धामक।”

“हरिक कृपा सँ ओही वंश मे  
भक्तराज भागिरथ जनमला,  
घोर तपस्या- त्याग प्रतापें  
सुरसरि धार भूमि पर लयला।”

“तिनकहि नामे सुर- सरिता केँ  
भागिरथी सभ लोक कहइ छथि,  
दैहिक - दैविक - भौतिक तापक  
जे कल्मष भव-व्याधि हरइ छथि।”

“मुदा प्रश्न बड़ जटिल ठाढ़ छल  
भू-अवतरण सकारलि गंगा,  
वसुधा बजली, “हम नहि धारब,  
स्वर्गक चोट बनाओत अपंगा।”



“देखि पृथ्विक आनाकानी  
भेला भागिरथजी निरुपाय,  
त्राहि-त्राहि कहि धैलनि शिव-पद  
हे हर, बौचल कोन उपाय।”

“आशुतोष भगवान महादेव  
लेलनि रूप विराट बनाय,  
जटा खोलि दस दिशा खिरौलनि  
तइ मे गंगा लेल बभाय।”

“आगाँ-आगाँ छुला भागिरथ  
हनहनाइत पाछौं सँ सुरसरि,  
गामक गाम मग्न भेल जल सँ  
डूबलजहु ऋषिक आश्रम धरि।”

“अतिशय कुपित भेला ऋषि जहु  
सुड़ुकि गेला सभटा गंगाजल,  
सुरगण जोड़ल हाथ तखन ओ  
कर्ण-द्वार सँ धार निकालल।”

“जहु ऋषिक बेटी बनि गंगा  
आगाँ सम्हरि-सम्हरि क चलली,  
सगर-पूत उद्धार कैल पुनि  
पुण्यमयी जाह्नवी कहयली।”

“हे धन, कुरुक्षेत्र सँ आगाँ  
कनखल एगो मुक्तिधाम अछि,  
हिमगिरि सँ नीचाँ समतल पर  
गंगा उतरक बाट ओतय अछि।”

“के अछि खल जे मुक्ति ने पाब्य  
एहि सोपाने स्वर्ग ने पाब्य ?  
तों सुरसरि गंगा लग जइह  
जिनका सेवने सभ सुख पाब्य।”



“माथ चढ़ल इतराइत जाह्नवी  
देखि भवानी भौं तड़कौती,  
सौतिनि डाह, परखि गङ्गाजी  
शिव-चुड़की धौं केन बहौती।”

(५४)

“तस्माद् गच्छेरनुकनखलं शैलराजावतीर्णा  
जह्नोः कन्यां सगरतनयस्वर्गसोपानपङ्क्तिम् ।  
गौरीवक्त्रमुकुटिरचनां या विहस्येव केनैः  
शंभोः केशग्रहणमकरोदिन्दुलग्नोमिहस्ता ॥”



"हे प्रिय धन, ओहि ठाँ कनखल मे  
हिमगिरि सँ नीचाँ उतार अछि,  
तेँ नीचाँ सँ ऊपर जयबहु  
भीजल पंथ उभर-खार अछि।"

"गंगा-जल केँ पान करक हित  
देह तोर किछु मोड़य पड़त',  
ऐरावत सन मुँह नीचाँ केँ  
हौड़ उठल ऊपर दिश रहत'।"

"रहन दशा मे जल पिबैत क्षण  
बिम्ब तोहर गंगा मे पसरत,  
लोक बुझत संगम-प्रयाग सन  
यमुना आबि गंग मे उमरल।"

(५५)



"तस्याः पातुं सुरगज इव व्योम्नि पश्चार्धलम्बी  
त्वं चेदच्छस्फटिकविशदं तर्कयेस्तिर्यगम्भः।  
संसर्पन्त्या सपदि भवतः स्रोतसिच्छाययाऽसौ  
स्यादस्थानोपगतयमुनासङ्गमवामिरामा ॥"

"हे मीता, दूरहि सँ देखब;  
हिममण्डित गिरि-शिखर ठाढ़ अछि,  
शुभ्र तुषारक भीजल मारत  
क्षण-क्षण तन केँ कँपा रहल अछि।"

"शैल-शैल पर कस्तूरी-मृग  
सगरो मह-मह गन्ध बसल अछि,  
क्षण मे हरत हराति तोहर  
एहि ठाँ सभ किछु दिव्यचल अछि।"

"हिम-आच्छादित शैल-शिखर पर  
शिवक बड़द किचकाँड़ि करइ अछि,  
कारी मे उज्जर सानल सन  
देखब' अपनहुँ, रंग लगइ अछि।" (५६)



"आसीनानां सुरभितशिलं नाभिगन्धैर्मृगाणां  
तस्या एव प्रभवमचलं प्राप्य गौरं तुषारैः।  
वक्ष्यस्यध्वन्नमविनयने तस्य शृङ्गे निषण्णः  
शोभां शुभ्रविनयवृषोत्स्वातपङ्कोपमेयाम् ॥"



“हे प्रिय, हिम-पर्वत पर कौखन  
वात-बिहारिक जोर रहइ अछि,  
गाछक डाढ़ि डाढ़ि सँ रगड़्य  
घर्षण सँ अगड़ाहि लगइ अछि।”

“तुंग हिमालय निविड़ विपिन मे  
अगड़ाही सँ गाछ जरइ अछि,  
भयाक्रान्त भागय आगिए दिश  
चमरी गाइक पोंछ जरइ अछि।”

“हे वारिद, तौं भल समर्थ छु’  
आपदग्रस्तक मददि पुरबिह’,  
जँ दावानल करय उछन्नर  
मुसराधार पानि बरसाबिह’।”

(५७)




“तं चद्रायौ सरति सरलस्कन्धसङ्घट्टजन्मा  
बाधेतोल्काक्षपितचमरीवालभारो द्वाग्निः ।  
अहस्येनं शमयितुमलं वारिधारासहस्रै -  
रापन्नार्तिप्रशमनफलाः सम्पदाहुतमानाम् ॥”

“हे धन, ओतय हिमालय-स्थित  
वन मे शरभ मुगा किछु भेटत,  
ओ एकारि अछि, तैं उफाँटि अछि  
जखने देखत, कूदि भपटत’।”

“आठ पटर अछि ओकरा तन पर  
चारि निचलका, चारि उपरका,  
ओ नहि जानय अतिथि-समागम  
बड़ मरखाह जीव अछि ओतुका।”

“जौं तोरा पर कूदय चाहय  
पहिने तौं किछु खेल करबिह’,  
खतरा देखि उछलि के नभ मे  
बाकुट मे भरि बर्फ खसबिह’।”

(५८)




“ये संरम्भोत्पतनरभसाः स्वाङ्गभङ्गाय तस्मिन्  
मुक्ताध्वानं सपदि शरभा लङ्घयेयुर्मवन्तम् ।  
तान्कुर्वीथास्तुमुलकरकवृष्टिपातवकीर्णान्  
के वा न स्युः परिभवपदं निष्फलारम्भयत्नाः ॥”



"हे प्रिय मेघ, हिमालय मे तों  
घुमिटे - फिरिटे ताकि सकइ छु,  
कोनो शिला पर शिव-पद-चिन्हक  
दर्शन-लाभ सुतारि सकइ छु ।"

"सिद्ध-योगिजन ब्रह्मापूर्वक  
पूजथि चरण त्यागि कल्मष-मद,  
होथि सनाथ अनघ परिव्राजक  
जीवोत्तर निर्वाण प्रमथ-पद ।"

"जौं तों हर-पद-दर्शन पाबिह'  
सविधि पूजि परिकरमा करिह',  
बम-बम-बम भूः गालबजाकें  
सीस भुका चरणामृत पाबिह' ।" (५७)



"तत्र व्यक्तं दृषदि चरणन्यासमर्धेन्दुमौलेः  
शश्वत्सिद्धैरुपचितबलिं भक्तिनम्रः परीयाः ।  
यस्मिन्दृष्टे करणविगमादूर्ध्वमुद्भूतपापाः  
संकल्पन्ते स्थिरगणपदप्राप्तये श्रद्धधानाः ॥"

"मय दानव छल कला-शिरोमणि  
श्रेष्ठ वास्तुविद कुशल घरामी,  
सोना, चानी आओर लोह सैं  
रचल 'त्रिपुर' नगरी बड़ नामी ।"

"तीन भुवन मे पसरल गिरि सन  
छल अमेघ दुर्जय सभ नगरी,  
दानव बनल अजेय त्रिपुर मे  
करय अनेरो मार-मारी ।"

"सुर-नर-मुनि कें मारि असुर सभ  
ओही नगर मे पइस जाइत छल,  
बंद कपाट खुलै नहि केहुना  
ठकुआयल सुर दूरि जाइत छल ।"

"अत्याचार जखन अति बादल  
देव लोकनि कैलनि शिव-वंदन,  
हे हर, असुरक अनचार गढ़  
त्रिपुर चवंश हो, हे दुःख-भंजन ।"

"सुनैत-सुनैत भोला रिसिऔला  
सिहरि उल सृष्टिक सभ गत्र,  
बरद-पीठ असवार चलल शिव  
लै अमोघ निज पशुपत-अस्त्र ।"



"आगाँ-आगाँ मृत्यु चलइ छल  
पाछाँ विकट भूत दुर्दान्त,  
मारल शर शिव तानि त्रिपुर पर  
भष्म भेल पुर, अग-जग शान्त।"

"हे धन, त्रिपुर - विजय-उत्सव मे  
देखब' किन्नर गान-मग्न अछि,  
छिटित बाँस वायु-भोंका पर  
छोड़ि रहल श्रुति-मादक धुन अछि।"

"तोहर उपस्थिति सँ ओ मण्डलि  
आओर होयत गुलजार घनेरो,  
तकित-तकित दम, तकित-तकित दम  
बोल पखाओज पसरत सगरो।" (६०)



"शब्दायन्ते मधुरमनिलैः कीचकाः पूर्यमाणाः  
संसक्ताभिस्त्रिपुरविजयो गीयते किन्नरीभिः।  
निर्हृदस्ते मुरज इव चैत्कन्दरेषु ध्वनिः स्यात्  
सङ्गीतार्थो ननु पशुपतेस्तत्र भावी समग्रः।"

"परशुराम सन वीर-शिरोमणि  
पुरुषोत्तम विष्णुक अवतार,  
तइयो मन मे उठैत रहइ छल  
ईष्या क्रोधक लहरि अपार।"

"कार्तिकेय बल-चर्चा सुनि-सुनि  
छला परशुधर बड़ रिसिआयल,  
तामस मे पर्वत खोधिऔलनि  
खोधिते-खोधिते बिआरि बनायल।"

"बिआरि देखि सभ लोक अचम्भित  
सुर-नर-मुनि सभ कैल छगुन्ता,  
दिदिगन्त मे बल-यश पसरल  
जय भृगुनाथ, हरहु दुख सन्ता।"

"बिआरि-युक्त पर्वत-विशेष केँ  
नामकरण भेल 'क्रौञ्च' पहाड़,  
परशुराम-कीर्तिक प्रतीक ओ  
वैह कहाबय 'हंसक द्वार'।"

"दैत्यराज बलि छला सुकर्मी  
दानी परम, अतुल पुरुषार्थ  
स्वर्गक राज छीनि शचि-पति सँ  
कैल कतैको जग परमार्थ।"



नीक ने लागनि सुर-समाज के  
कोनो असुर पाबय स्वर्गसिन,  
कैल विष्णु छल वामन बनि के  
माडल भू 'त्रय डेग-परिमाण' ।”

“हे घन, हंस कौञ्च-बीअरि द’  
वर्षा-ऋतु मे मानस जाय,  
ओही बिअरि द’ विष्णु निकलिक’  
वचन-बंध बान्हल बलि-काय ।”

“कृष्ण-वर्ण वामन एहि बिल सँ  
निकलि कैल डेगक विस्तार,  
तहिना तोहँ एही विवर सँ  
उत्तर दिशि जइहँ ओहि पार ।” (६१)



“प्रालेयाद्वैरुपतटमतिक्रम्य तांस्तान्विशेषान्  
हंसद्वारं भृगुपतियशोवत्स यत्कौञ्चरन्ध्रम् ।  
तेनोदीचीं दिशमनुसरोस्तिथ्यायामशोभी  
श्यामः पादो बलिनियमनाभ्युद्यतस्यैव विष्णोः॥

“हे घन, बल सौं आन्हर रावण  
मन मे कैलक अकट विचार,  
कोनहुँ विधि लंकाल’ आनी  
गिरि कैलास, निधिक भंडार ।”

“बान्हि भुजा मे देवगिरी के  
लागल जोर-जोर भकभोरय,  
डोलल गिरि, गाछहु ओछरायल  
सिद्ध-मुनी सभ लागल डोलय ।”

“नंद-भण्ड भ’ गेल शिवालय  
तलमलाय गौरी भू खसली,  
यामि शिवक पद ठाढ़ भेली आ’  
अजगुत देखि समाख डेरयली ।”

“जानि गेला हर बैसल-बैसल  
केवकर अछि ई सब करतूत,  
अंगूठा सँ दाबल पर्वत  
रावण दबि क’ भेल बेधूथ ।”

“छटपटाय रावण मेमिआयल  
साम-सहस्रक कैलक गान,  
क्षमा कैल भगवान सदाशिव  
बैचल मोचण्डक जान-परान ।”



“हे धन, पर्वत पर गोलाइ मे  
रावण बाँहिक चैन्ह पड़ल अछि,  
कौञ्च-विवर सौं निकलि ऊँच भै  
जइह’ जेम्हर बर्फ भरल अछि।”

“बालि-कुमारि-युवति सुर-वनिता  
हिम-दर्पण मे देखि सुषमा,  
धवल कुमुद सन उज्जवल निर्मल  
शिवक हास्य सन जिनकर उपमा।”

“ताहि हिमाच्छादित पर्वत कें  
तों पाहुन बनि रहिह’ सुख सौं,  
जिनकर चोटी गगन-भूत अछि  
जगत-प्रशंसित शिव-माहिमा सौं।”



“गत्वा चोर्ध्वं दशमुखभुजोच्छ्रवसितप्रस्थसन्धेः  
कैलासस्य त्रिदशवनितादर्पणस्यातिथिः स्याः।  
शृङ्गोच्छ्रायैः कुमुदविशदैर्यो वितत्य स्थितः खं  
राशीभूतः प्रतिदिनमिव त्र्यम्बकस्यादृहासः॥”

“हे धन, पीसल चिक्कन काजर  
गाढ़ कालिमा ढौरल जैसन,  
वर्ण तोहर चमकइ अछि तेहने  
राति अन्हरिया गुज-गुज ऐसन।”



“धवल कान्ति गज-दन्तक द्युति सन  
कैलासक तट जखन उतरब’,  
बलरामक कनहा पर राखल  
कारी कम्बल सन तौ लगब’।”




“उत्पश्यामि त्वयि तटगते स्निग्धभिन्नाञ्जनाभे  
सद्यः कृतद्विरदशानच्छेदगौरस्य तस्य।  
शोभामदेः स्तिमितनयनप्रेक्षणीयां भवित्री  
मंसन्यस्ते सति हलभृतो मेचकेवाससीव॥”



“प्रकृति-नियन्ता शिव-क्रीडा हित  
गिरि कैलास - सुमेरु बनौलनि,  
हुनकहि रुचि सँ भरल, अलंकृत  
मन्दर, गन्धमदन गिरि स्वलनि ।”

“शिवक देह पर आभूषणबनि  
साँप लोटाइत रहइ अछि,  
मुदा उमा संग भ्रमण-काल मे  
भुजग नै संग रहइ अछि ।” (६४)



“हाथ पकड़ि जौं सती उमा के  
शिव केँ टहलैत देखिह,  
हे घन, मणि तट पर चढ़बा' ले'  
तौं तुरन्त सीढ़ी बनि जइह ।” (६४)

“हित्वा तस्मिन्भुजगवलयं शम्भुना क्षतहस्ता  
क्रीडाशैले यदि च विचरेत्पादचारेण गौरी।  
भङ्गिभक्त्या विरचितवपुः स्ताम्भतान्तर्जलैश्च  
सोपानत्वं कुरु मणितटारोहणायाग्रयायी ॥”

“हेमित, ओइ कैलास पुरी मे  
सुर-कन्या सभ केलि करइ छथि,  
सभ खेलौड़ि, उन्मुक्त, हास्यमय  
जलदह मे चुभकैत रहइ छथि ।”

“मारि-मारि जल पर कंगन सों  
जलक फुचुक्का भङ्गीछोड़इ छथि,  
मुँह मे जल भरि, गाल दाबिक'  
इन्द्रधनुष-कल्लोलकरइ छथि ।”


“हे घन, ऐसन उषम मास मे  
किछु क्षण हुनको मोन लगबिह',  
देखिह', जँ नहि मुक्ति भेटय त'  
उनका खूब गहन तड़काबिह' ।” (६५)



“तत्रावश्यं वलयकुलिशोद्धटनोद्गीर्णतोयं  
नेष्यन्ति त्वां सुरयुवतयो यन्त्रधारगृहत्वम्।  
ताभ्यो मोक्षस्तव यदि सखे ! धर्मलब्धस्य न स्यात्  
क्रीडालोलाः श्रवणपरम्पैर्गर्जितैर्भाययेस्ताः ॥”



“हे प्रिय, जहिना कमल-सूर्य मे,  
जहिना जलनिधि आओर चन्द्र मे,  
तहिना अग्नि-पवन दूनू मे  
सहज मित्रता मेघ-मोर मे।”



“पर्वत तोहर जेहन मित्र छ’  
तइ मे रोच कतहु नहि रखिह’,  
मित्रक वैभव अपनाहि बुझि क’  
जे-जे मन हो, से-से करिह’।”




“इरावान जलवान समुद्रक  
मन्थन सँ निकलल ऐरावत,  
इन्द्र खेलनि ओ उज्जर हाथी  
घुमैत कतहु सँ देखिह’ आओत।”

“स्वर्ण-कमल जनमावयवाला  
मानसरोवर जल अति निर्मल,  
पीबि छौं क भरि धन्य होऊ’ प्रिय  
ई सभ सुख अधि प्राब्धक फल।”



“ऐरावत आओत जल पीबय  
तेकरा संग प्रणय-रत होइह’,  
पारिजात नव-पल्लव मुँह पर  
राखि घोघ सन कौतुक करिह’।”

(६६)



“हेमाम्भोजप्रसवि सलिलं मानस्याददानः  
कुर्वन्कामं क्षणमुखपटप्रीतिमैरावतस्य ।  
धुन्वन्कल्पद्रुमकिसलयान्शुकानीव वातै-  
र्नानाचेष्टैर्जलद, ललितैर्निर्विशेस्तं नगेन्द्रम् ॥”



“हे इच्छापथगामी प्रियवर  
जेना पहुक कोरा मे ओलड़ल,  
सुन्दरि कोना, तहिना अलका  
कैलासक जंघा पर सूतल।”




“आओर चिन्हाइन कते हम कहिय’  
कात-करोट बहइ छथि गंगा,  
जेना रेसमी वस्त्र पहिने  
एकछाहा उज्जर एकरंगा।”




“ओहि ठाँ गगनचुम्बि सतमहला  
अद्भुत घोल विमान विलक्षण,  
ऊँच शिखर बुझि बादर बैसय  
पवन अनेरो फुदकय अनुखन।”

“जेना सुकामिनि केसक लट मे  
मेतिक हार सुरुचि सजबइ छथि,  
तहिना बरखा-बुन्द सोख सँ  
उच्च भवन आँजुर मे लइ छथि।”



“हे प्रियवर, हम देखि रहल छी  
स्वर्गपथ प्रिय अलका गाम,  
समटा ओहिना ठीक-ठाक अछि  
जेना छोड़ि अयलहुँ रहि ठाम।”

(६७)



“तस्योत्सङ्गेः प्रणयिन इव स्रस्तगङ्गादुकूलां  
न त्वं वृष्ट्वा न पुनरलकां ज्ञास्यसे कामचरिन्।  
यावः काले वहति सलिलोद्धारमुच्चैर्विमाना  
मुक्ताजालग्रथितमलकं कामिनीवाभवृन्दम्॥”



“हे प्रियधन, जहिना तों अनुपम  
तेहने तुल्य पुरी अछि अलका,  
भरल-फूल सभ भवन घनेरो  
भोगभूमि जग कहइछ जेकरा।”

“जहिना दामिनि तोरा संग मे  
तहिना कामनि ओतय भवन मे,  
इन्द्रधनुष सतरंगा तोहर  
तहिना चित्र ओतय कण-कण मे।”

“हे प्रिय, केहन सुयोग सहज अछि  
तों पौलह गर्जन-रव जहिना,  
तुक-धुम् तत-धुम्बजै पखाओज  
गीत-नाद ओहि ठों अछि तहिना।”

“सीख-लीख सादृश्य तोरे सन  
तों धारय जल, ओ मणिमय अछि,  
जहिना तों उन्नत नभचारी  
तहिना ओ उतुंग निलय अछि।” (६८)

“विद्युत्वनतं ललितवनिताः सेन्द्रचापं सचित्राः  
संगीताय प्रहृतमुखजाः स्निग्धगम्भीरघोषम् ।  
अन्तस्तोयं मणिमयभुवस्तुद्रमभ्रंलिहाशा  
प्रासादास्त्वां तुलयितुमलं यत्र तैस्तैर्विशेषैः॥”

“हे मीता, तोहरो छु' बूमल  
नित्य विराजय षट्शतु ओहि ठों,  
मह-मह फूल करय सभ मासक  
अलि-गुंजन-मुखरित नभ जइ ठों।”

“भाँति-भाँति के फूल सजाबधि  
सुन्दरि सभ नख-सिख के सचना,  
कर मे कमल अलक मे बेली  
कर्णफूल शिषिक गहना।”

“पुष्प-पराग मलधि आनन पर  
सिउँधि कदम्बक पुष्प अनूप,  
लहलह यौवन सुषमा-सेवित  
रसमय जीवन, दिव्य स्वरूप।” (६९)



“हस्ते लीलाकमलमलके बालकुन्दानुविद्धं  
नीता लोध्रप्रसवरजसा पाण्डुतामानने श्रीः ।  
चूडापाशे नवकुरबकं चारु कर्णे शिरीषं  
सीमन्ते च त्वदुपगमजं यत्र नीपंवधूनाम्॥”



"ओहि अलका मे गाछ-बिरिछ सम  
नित्य फुलाय-फरइ अछि,  
टुस्सा-टुस्सा लुबधल मज्जर  
भ्रमर बताह बनल अछि।"

"निर्मल जलसँ भरल सरोवर  
नित्यपद्म विकसित अछि,  
हंस-समूह नलिनि कें घेरने  
जल मे केलि करइ अछि।"

"नित्य इजोरिया राति चकाचक  
दुर्लभ दृश्य रहइ अछि,  
पीसुआ शिखी उठा केँ घेंटी  
केका-नाद करइ अछि।" (60)



"यत्रोन्मत्तभ्रमरमुखराः पादपा नित्यपुष्पा  
हंसश्रेणीरचितरशना नित्यपद्मा नलिन्यः।  
केकोत्कप्शा भवनशिखिनो नित्यभास्वत्कलापा  
नित्यज्योत्सनाः प्रतिहतमोवृत्तिरम्याः प्रदोषाः ॥"

"हे प्रियघन, एहि ठाँ अलकामे  
भाव ताप अछि दोसर,  
मर्त्यलोक मे जे अछि दुःखकर  
से एहि ठाँ सुख-गोचर।"

"एहि ठाँ दुःखमेक्यो नहिकान्य  
सुख मे नोर खसइ अछि,  
प्रेम-भोग सँ जे अछि बाहर  
से सन्ताप भोगइ अछि।"

"अलकावासी वृद्ध ने होअय  
नित भोगय चिर यौवन,  
आधि मात्र उन्माद, तपन आ'  
शोषण, थंवन, मोहन।" (61)



"आनन्दोत्थं नयनसलिलं यत्र नान्यैर्निमित्तै-  
र्नान्यस्तापः कुसुमशरजादिष्टसंयोगसाध्यात्।  
नाप्यन्यस्मात्प्रणकलहाद्विप्रयोगोपपत्ति-  
वर्तिशानां न च खलु क्यो यौवनादन्यदस्ति ॥"



"स्फटिकक सभ महल - अटारी  
सीढ़ी पीढ़ी ओलती,  
पसरल दुधिया राति इजोरिया  
जेना क्षीर मे मोती।"

"तइ पर तनल ओहार खितिज धारि  
तारावलि के फुदना,  
ठाम-ठीम यक्षिणि आ यक्षक  
सहज सुरति रसपूर्ण।"

"पुष्कर वाद्य मधुर धुन बाजय  
पंचवाण हित साधय,  
रति मे रस, रसमय सुख-जीवन  
कल्पवृक्ष भरवाय।" (७२)



"यस्यां यक्षाः सितमणिमयानेत्य हर्म्यस्थलानि  
ज्योतिश्छायाकुसुमरचितान्युत्तमस्त्रीसहायाः।  
आसेवन्ते मधु रतिफलं कल्पवृक्षप्रसूतं  
त्वङ्गभीरध्वनिषु शनकैः पुष्करेष्वहतेषु॥"

"मिथिला मे गामक बच्चा सभ  
धूरि मे 'चनमा' खेलय,  
चुटकी मे भुटकी - काठी लै  
होसिआरी सँ नुकबय।"

"जलका मे सुन्दरि सभ खेलय  
बाकुट मे मणि लै - लै,  
स्वर्ण - बालु मन्दाक छथा  
सुरगण देखय मगन भै।"

"नभगंगा शीतल समीर सौं  
सेवित यक्ष - कुमारी,  
करय देवगण नित्य खुसामद  
कामानुर करजोड़ी।" (७३)



"मन्दाकिन्याः सलिलशिशिरैः सेव्यमाना मरुद्धि-  
मन्दाराणामनुतटरुहां छायाया वारितोष्णाः।  
अन्वेष्टव्यैः कनकसिकतामुष्टिनिक्षेपगूढैः  
संक्रीडन्ते मणिभिरमरप्रार्थिता यत्र कन्याः॥"



“हे घन, ओहि अलका मे कामक  
कौतुक अकथ अगम अछि,  
सुख - सौन्दर्यक भोग एकटा  
जीवक धर्म परम अछि।”

“केलि- भवन मे आतुर प्रेमी  
क्षण - क्षण उन्मन अनुनय,  
पहर दाबि पइसय रसवती  
मन अधीर, तन सकुचय।”

जेना बाज भगवत पंथी पर  
भगवति धरय पहु कोंचा,  
फूजय नीविक बंध फटाफट  
नगन भेली परिणीता।”

“चौमुख दीप जरय मणि-माणिक  
रोम - रोम भलकाब्य,  
लाजें भेल कठौत सुन्दरी  
दीप मिभा नहि पाबय।” (७४)

“नीवीबन्धोच्छ्रसितशिथिलं यत्र बिम्बाधराणां  
क्षीमं रागादनिभूतकरेष्वाक्षिपत्सु प्रियेषु।  
अर्चिस्तुङ्गानभिमुखमपि प्राप्य रत्नप्रदीपान्  
हीमूढानो भवति विफलप्रेरणा चूर्णमुष्टिः॥”






“अलका मे सभ भवन-अटरी  
दुरखा - धुरसुर पाया,  
सभ तरि लिखिया भीत-भीत पर  
रंगक पसरल माया।”

“ठाम-ठीम पर कोबर-ककबा  
बरे - बाँस -कमलदह  
नयना - योगिनि छोद्ये तर मे  
रचबाधि रास अततह।”

“छोट - छोट बादर के टुकड़ी  
वातायन सीं पइसय,  
लुच्चा जेको चुमय लिखियाके  
चित्रक देह भिजाबय।” (७५)




“नेत्रा नीताः, सततगतिना यद्विमानाग्रभूमी-  
रालेख्यानां स्वजलकणिकादोषमुत्पाद्य सद्यः।  
शङ्कास्पृष्टा इव जलमुचस्त्वादृशा जालमार्गे-  
धूमोद्गारानुकृतिनिपुणा जर्जरा निष्पतन्ति।”



“अलका मे, हे घन, निशीथ मे  
बरसै अमिय अयाचित,  
शुभ्र ज्योत्सना पसरल अग-जग  
गगन निरभ्र अबाधित।”

“हरित भूमि पर ओसक बुनकी  
टाँकल जेना मनोरी,  
तइ पर सित पर्यङ्क समारल  
रति - रण - कलान्त किशोरी।”

“परिरम्भन-मर्दन सँ आकुल  
कामिनि रस - उपचाख्य,  
बनल दिगम्बर, उनटि-पलटि कै  
रोम - रोम सरसाबय।” (७६)



“यत्र स्त्रीणां प्रियतमभुजालिङ्गनोच्छ्वासिताना-  
मङ्गलानि सुरतजनितां तन्तुजालवल्गुम्बाः ।  
त्वत्संरोधापगमविशदैश्चन्द्रपादैर्निशीथे  
व्यालुम्यन्ति स्फुटजललवस्यान्दनश्चन्द्रकान्ताः ॥”





"अक्षय निधि सँ भएल गेह सभ  
सौख्य - विलासक साधन,  
सुर-वनिता सभ आबधि नितहु  
अलका-चदि निज वाहन ।"

"पुष्प-यान पर बैसि सुकेसी,  
शीला, रम्भा, मणिका,  
परी मेनका मदि मणाली  
ऊर्वसी सुर-गणिका ।"

"यक्षपतिक वैभ्राज वाटिका  
नित्य राति मे मेला,  
यक्ष-यक्षिणी, देवसुन्दरी  
किन्नर लगबय डेरा ।"

(७७)

"अक्षयान्तर्भवननिधयः प्रदयं रक्तकण्ठै-  
रुद्गायद्भिर्धनपतियशः किन्नरैर्यत्र साधमि ।  
वैभ्राजाख्यं विबुधवनितावारमुख्यासहाया  
बहुलापा बहिरुपवनं कामिनो निर्विशन्ति ॥"



“अभिसारक बड़ चलनसरी अछि  
हे धन, रहि अलका मे,  
नित सोँभहि चाटी-पाटी के  
कामिनि करय प्रयाणे ।”

“रंग-रमस मे लक्षपथ नागरी  
बेसुध आलिंगन मे,  
सोह रहै नहि करन निशाकर  
डुबला अस्ताचल मे ।”

“हड़बड़ मे सुधि रहै न कनिओ  
पुष्पहीन कच-कुन्तल,  
मौलिक माल वक्ष पर दूरल  
एकहि कान मे कुण्डल ।”

(७८)



“गव्युत्कम्पादलकपतितैर्यत्र मन्दारपुष्पैः,  
पत्रच्छेदैः, कनककमलैः कर्णविभ्रंशिमिश्र ।  
मुक्ताजलैः, स्तनपरिसरच्छिन्नसूत्रैश्च हारै-  
नैशो मार्गः सवितुरुदये सूच्यते कामिनीनाम् ॥”

“अलका मे नित समयवसन्तक  
प्रचुर पुष्प मकरन्दक,  
शृङ्गारक नहि ओर-छोर अछि  
काम-कला आनन्दक ।”

“तइयो जानि छुनुता लगत’  
हे धन, बात तेहन अछि,  
कामदेव नहि बाण देखाबधि  
रहि ठौ, रहन चलन अछि ।”

“यक्षपतिक संगी शिव शंकर  
रहि ठौं बास करइ छुधि,  
हुनकहि डर सँ पंचवाण नहि  
पंचक वाण तनइ छुधि ।”

“अलका मे मन्मथक काज ई  
वनिता चतुर करइ छुधि,  
भौंह तानि नयनक कटाक्ष सों  
रसिकक ज्ञान हरइ छुधि ।”

(७९)

“मत्वा देवं धनपतिसखं यत्र साक्षाद्गन्तं  
प्रायश्चापं न वहति भयान्मन्मथः षट्पदज्यम् ।  
सम्भ्रमङ्गप्रहितनयनैः कामिलक्ष्येष्वमोघैः  
स्तस्यारम्भश्चतुरवनिताविभ्रमैरेव सिद्धः ॥”



“अलंकार-ज्ञानी बतबड़ छथि  
सज्जा चारि प्रकारक,  
पहिरयवाला, लेपयवाला,  
धारणीय, कच-धारक।”

“एहि अलंकार मे नाना वर्णक  
वस्त्र पहिरना भेटय,  
नयन-विलासक गीत सुनाबैत  
मदिरा एहि ठाँ भेटय।”

“बेणी-वक्षक सज्जा किसलय  
नाना पुष्प भेटइ अछि,  
रमणिक चरण-कमल मे अर्पित  
आलक रंग भेटइ अछि।”


“जीवन-यौवन आयुक्त दाता  
कल्पवृक्ष अछि एहि ठाँ,  
तही वृक्ष सौं सब किछु भेटय  
पूर्ण भोग अछि एहि ठाँ।” (८०)

“वासश्चित्रं मधु नयनयोर्विभ्रमादेशदक्षं  
पुष्पोद्भेदं सह कसलयैर्भूषणानां विकल्पान्।  
लाक्षारोगं चरणकमलभ्यासयोग्यं च यस्या-  
मेकः सूते सकलमवलामण्डनं कल्पवृक्षः॥”

“हे प्रिय, जतबा बात बतौलिय’  
से तौं शीघ्रहि देखब’  
अपनहि देखि-परखि क’ बेसी  
भोगमूमि केँ सुखब’।”

“यक्षपतिक प्रासाद सँ कनित्रे  
उत्तर भर मे हँटि क’,  
अति विशाल उतुंग एक टा  
मणिमय तोरण देखब’।”


“इन्द्रधनुष-मणि आलोकित ई  
द्वार तते उँचगर अछि,  
योजन भरि दूरे सँ देखब’  
शिल्प केहन कटगर अछि।”



“बैह हमर पुस्तैनी घर अछि  
पुरखा सम्हक अरजल,  
गगनचुम्बि यश-कीर्तिक चर्चा  
सुखपुर-भू धरि पसरल।”




"द्वारक पार्श्व कात मे एगो  
शिशु मन्दारक तरु अछि,  
कल्पवृक्ष ई हमर यक्षिणिक  
पूतहि सन बीआ अछि।"



"ततेक छोट अछि गाछ सरवन ई  
हाथे सौं पाबइ छथि,  
जखन दुलार कीखि मे उमरनि  
पुष्पित डाढ़ि चुमइ छथि।"

(८१)



"तत्रागारं धनपतिगृहादुत्तरेणास्मदीयं  
द्वाराल्लक्ष्यं सुरपतिधनुश्चारुणा तोरणेन ।  
यस्योपान्ते कृतकतनयः कान्तयावर्धितो मे  
हस्तप्राप्यस्तवकनमितो बालमन्दारवृक्षः ॥"

"हे धन, हमर भवन मे सीढ़ी  
मरुत मणिक बनल अछि,  
परिसर मे भीतर गेला पर  
पोखरि एक खुनल अछि।"

"पोखरि के सीढ़ी मणि-मेढ़ल  
स्वर्णक कमलबनल अछि,  
नाल तेकर वैदूर्य मणिक अछि  
हंसक बास बनल अछि।"

"वर्षा-ऋतु मे अन्य सरोवर  
जल मटिआइ रहइ अछि,  
एही कारणे हंस तोरा संग  
मानस-सर भागइ अछि।"

"मुदा एत' अलका मे पोखरि  
निर्मल सतत रहइ अछि,  
तोरा देखि क' तैं नहि हंसइ  
कनिजो व्यग्र रहइ अछि।" (८२)

"वापी चास्मिन्मरुतशिलाबद्धसोपानमार्ग  
हैमैश्छन्ता विकचकमलैः स्निग्धवैदूर्यनालैः ।  
यस्यास्तोय कृतवसतयो मानसं सन्निकृष्टं  
नाध्यास्यान्ति व्यपगतशुचस्त्वामपि प्रेक्ष्य हंसा।"




“ओहि पोखरि के तट पर एगो  
शिखर-युक्त पर्वत अछि,  
इन्द्रनीलमणि-पर्वत तइ पर  
स्वर्ण-कदैं भलकइ अछि।”

“जेहने तोहर वर्ण नील सन  
तेहने शैल ओत’ अछि,  
जहिना तोहर दामिनि दमकय  
तेहने ओत’ कदैं अछि।”


“हमर केलि-स्थल ई पर्वत  
वर्शनीय अनुपम अछि,  
तोहर भाउज केँ बड़ मन भावैन  
तैं नहि ई बिसरइ अछि।”

(८३)




“तस्यास्तीरे रचितशिखरः पेशलैरिन्द्रनीलैः  
क्रीडाशैलः कनककदलीवेष्टनप्रेक्षणीयः ।  
मङ्गेहिन्याः इति सखे ! चेतसा कातरण  
प्रेक्ष्योपान्तस्फुरिततडितं त्वां तमेव स्मरामि ॥”

“हे प्रिय, गाछक टोना अछि किछु  
परम्परा सँ आयल,  
युवा वृक्ष जौं फूल दियै नहि  
बुभू रेब अछि लागल।”



“सुन्दरि नारि छुबै जौं चम्पा  
कनैलक आगौं नाचय,  
भालसरी पर कुड़रा फेकय  
अशोकक जाड़ि लतिआबय;”

“कहल गेल अछि, डहकन सुनिक’  
मन्दारहु खिल पाबय,  
मुँहक भाफ सौं आमक परल्लव  
शीघ्रहि मज्जर पाबय।”





“हे घन, ओहि पर्वत पर एगो  
कोबर-कक्ष बनल अछि,  
दुनू कात मे गाछ, अशोकक  
भालसरी लागल अछि।”




“विरह-काल बुझि गाछहु प्रायः  
नहिजे फरइ-फुलइ अछि,  
आबि स्वामिनी उपचारथु तन  
तेकरहि बाट तकइ अछि।” (८४)



“रक्ताशोकश्चलकिसलयः केसरश्चात्र कान्तः  
प्रत्यासन्नौ कुरवकयूतेमधिवीमण्डपस्य ।  
एकः सख्यास्तव सह मया वामपादाभिलाषी  
काङ्क्षत्यन्यो वदनमदिरां दोहदच्छुभ्रनाऽत्याः ॥”

“हे मित, लाल अशोक-सौलिश्री  
ताहि बीच छवि पाबय,  
हरिअर कोमल बोंस-रंग सन  
मणिमय बैठक शोभय।”



“ओतहि बेसि यक्षिणि संध्या मे  
दिनक थकान मेटाबशि,  
हाथक कंगन बजा, ताल दे  
मोर-मयूर नचाबशि।”



“तन्मध्ये च स्फटिकफलका काञ्चनी वासयष्टि-  
मूले बद्धा मणिभिरनतिप्रौढवंशप्रकाशैः ।  
नालैः शिञ्जावलयसुभगैर्नर्तितः कान्तया मे  
यामध्यास्ते दिवसविगमे नीलकण्ठः सुहृदः ॥”



“हे प्रिय, साधु, बतौलहुँ जतबा  
से सभ राखब मन मे,  
तोरण-द्वार, कैलि-पर्वत आ’  
पोखरि होयत ध्याने।”


“तेकर अलावे आओर स्करा  
चिन्ह दारक बतबइ छी,  
नहि हो कनियो चूक, तेहन  
किछु आओर कहइ छी।”

“हमर प्रिया चित्रक लिखिया मे  
बितपनि, बहुत निपुण छथि,  
द्वारिक दूनू कात बनौलनि  
शंख-पद्म शुभ रचि-रचि।”


“सभ सँ बड़का चिन्ह, कहू की?  
उत्सव-हीन हमर घर,  
जेना कमल श्री-हीन रहइ अछि  
रवि केँ अस्त भेला पर।” (८६)

“हमि: साधो! हृदयनिहितैलक्ष्मणैलक्ष्मणेया  
द्वारोपान्ते लिखितवपुषौ शंखपद्मौ च दृष्ट्वा ।  
क्षामच्छाद्यं भवनमधुना मद्वियोगेन नूनं  
सूर्यापाये न खलु कमलं पुष्यति स्वामभिख्याम्॥”

“हे घन, तों इच्छानुरूप छवि  
कामरूप तन-धारी,  
हाथिक बच्चा, कलभ जेकाँ बनि  
जइह’, जैं तों करी।”



“बैसि कैलि-पर्वत पर सम्मुख  
पहिने सभ ठेकनबिह’  
भगजोगनी सन मद्धिम ’बिजुरी  
दृष्टि बना घर छुसिह’।” (८७)



“गत्वा सद्यः कलभतनुतां शीघ्रसम्पातहेतोः  
क्रीडाशैले प्रथमकथिते रम्यसाने निषण्णः ।  
अहस्थन्तर्भवनपतितां कर्तुमलयाल्यभासं  
खद्योतालीविलसितनिर्भा विद्युदुन्मेषदृष्टिम् ॥”



“घर मे घुस्ति पहिने देखब’  
युवती रूप अमोलक,  
कुश तन, दाड़िम सन दन्तावलि  
ठोर लाल तिलकोरक।”

“चकित मृगी सन नयन सुचंचल  
डॉर क्षीण, कुच भारी,  
पृथुल नितम्बक भारें बोभिल  
मन्द-मन्द पगधारी।”

“नाभि गहीरं भमर सन जिनकर  
प्रथम नारि विभु-रचना,  
ओही भवन मे जइह’ प्रियवर  
वैह हमर छथि ललना।”

(८८)



“तन्वी श्यामा शिखरिदशना यक्वबिम्बाधरोष्ठी  
मध्ये क्षामा चकितहरिणीप्रेक्षणा निम्ननाभिः।  
श्रीणीभारादलसगमना स्तोकनम्रा स्तनाभ्यां  
या तत्र स्याद्युवतिविषये सृष्टिराद्येव धातुः॥”

“चकबा-चकबी दैव-सरापें  
राति बिलगि दुःख काटय,  
मुदा दिवस मे होय समागम  
यैह नियति बुझि जीबय।”

“हमर प्रिया दू देह प्राण एक  
स्क ख्वाँस के माला,  
दीर्घ अवधि सँ एस्कर जीबधि  
दग्ध अहर्निशि काया।”

“हे धन, जे क्यो प्रेम करइ औ  
से दू ठाम जीबइ औ,  
दोबर सुख तहिना दुःख दोबर  
प्रेमिइ दुनू जनइ औ।”

“पहिल बेर ओ हमर अङ्क सँ  
पृथक कतहु मूतइ छथि,  
गुमसुम तकैत एकान्त कोन मे  
छचटल सतत रहइ छथि।”






“हमरा सँ नहि हाल छिपल छनि  
हुनकर कोनो दुखस्वक,  
कनिजे मे मुरझाय लगइ छथि  
कनिजा जेना मनुस्वक।”

“जेना मानवी नेप चुआबय  
कानय- बाजय- रुसय,  
सीख- लीख तेहने छनि आदति  
इच्छा कीनो ने दूटय।”


“आइ बनल श्री-हीन पद्मिनी  
जेना शिशिर मे पंकज,  
जीवित छी, वाछी गत- जीवन  
मन मे ई असमञ्जस।”

(८५)




“तां जानीयाः परिमितकथां जीवितं मे द्वितीयं  
दूरीभूते मयि सहचरे चक्रवाकीमिवैकाम् ।  
गाढोत्कण्ठां गुरुषु दिवसेष्वेषु गच्छत्सु बालां  
जातां मन्ये शिशिरमथितां पद्मिनीं वान्यरूपाम् ॥”

“आँखिक नोर सुखै नहि कखनो  
खन सिसकी, खन हिचकी,  
ठोहि पारि कानइ छथि कखनो  
कखनो आबनि दूटकी।”



“एतेक पैद्य प्रासाद विलासक  
तइ मे भम्ह पड़इ अछि,  
एसकर धनि आहुनिया काट्य  
हमरे मोन जनइ अछि।”

“आँखिक दूनू प'ल फुलल छनि  
छोड़थि गर्म उसाँसे,  
ऊण भाफ सँ ठोर सुखायल  
नहि किछु रस-आभासे।”






“तरहट्ठी पर राखि गाल कें  
किदन-किदन सोचइ छथि,  
सुधि नहि रहनि जेना कनिओ किछु  
नूआं नहि बदलइ छथि ।”



“जटा भेल माथ छिट्टा सन  
नहि फुलेल मलइ छथि,  
जेना चान बादर मे भौंपल  
तेहने मलिन लगइ छथि ।”

(50)



“नूनं तस्याः प्रबलरुदितोच्छ्वननेत्रं प्रियाया  
निःश्वासानामशिशिरतया भिन्नवर्णोद्धरेष्ठम् ।  
हस्तन्यस्तं सुखमसकलव्यक्ति लम्बालकत्वा  
दिन्दोर्देन्यं त्वदनुशरणक्लिष्टकतेर्बिभर्ति ॥”

“हे घन, जखन-जखन सुधि आबैन  
मन मे होस करइ छथि,  
हमरे कुशल-क्षेम भैमितिक  
पूजा-पाठ करइ छथि ।”

“फेर तखन स्मृति घेरइ छनि  
तन छूबी, मन होइ छनि,  
मसि-पिहुआ लै चित्रबनाबधि  
मुदा ने बनि पाबइ छनि ।”

“केहन हेता भ' गेल एखन प्रिय?  
दुब्बर ! कते दुब्बर ?  
आह ! एहन गति ? कोना बनायब,  
एहन विकट सन दुगगर !”


“द्वारि-द्वारि पोसुआ मैना लग  
बैसि करथि किछु फदका,  
“की गे मैना, स्वामिक दुलरी,  
कह उचारि किछु नबका” ।”

(51)

“आलोके ते निपतति पुरा सा बलिव्याकुला वा  
मत्सादृश्यं विरहतनु वा भावगम्यं लिखन्ती ।  
पृच्छन्ती वा मधुरवचनां सारिकां पञ्जरस्थां  
कच्चिद्भक्तुः स्मरसि ? रसिके ! त्वं हि तस्य प्रियेति ॥”



“हे धन, सुनि मैना के बोली  
अपनहुँ स्वर हिलकोरैनि,  
कोरा में वीणा ल' बैसधि  
हमर सोहागिनि यक्षिणि ।”




“मइल-भोल साड़ी रक-पढ़िया  
तेहने सुती आडी,  
हमर नाम छै गीत उठाबैधि  
सुर भ' जाय बेटडी ।”


“जा'ही बा'टे हरी' गेल...  
दु'मियो' ज..नमि गेल...  
कि आ'हो र'मा'  
कोने रे जोगीनिना ' जोगबा'मा'ल रे कि...”



“स्वर आरोहन-अवरोहन क्रम  
मूर्च्छन साधि ने पाबधि,  
आंखिक नोर खसै वीणा पर  
पोछधि, पुनः भिजाबधि ।”



“सुर गान्धार सधै नहि केहुना  
लाशि जाइ छुनि टुनका,  
एहन समय मे देखि सकइ छ'  
हे सज्जन, तों हुनका ।”



“उत्सडे वा मलिनवसने सौम्य! निक्षिप्य वीणां  
मद्रोत्राङ्गं विरचितपदं गेयमुद्रातुकामा,  
तन्त्रीमार्शं नयनसलिले सारयित्वा कथंचिद्  
भूयो भूयः स्वयंमपि कृतां मूर्च्छनां विस्मरन्ती ॥”



“हे प्रिय धन, जहिया हम चललहुँ,  
अलका सौं बनि विरही,  
वर्ष दिनक गिनतीक’ रखलनि  
फूल बीछि क’ देहरी।”


“नित्य राति फूलक ढेरी सौं  
हगो फूल फेकइ छथि,  
हाथ फेरि अपनहि तन सगरो  
माटिक सेज सुतइ छथि।”

“जौं-जौं छोट दिवस गिनती मे  
मन संतोष दारइ छथि,  
तेहन समय मे देखिह’ जैखन  
आत्म-विलास करइ छथि।”




“शेषान्मासान्विरहदिवसस्थापितस्यावधेर्वी  
विन्यस्यन्ती भुवि गणनया देहलीक्ष्यपुष्पैः।  
मत्सङ्गं वा हृदयनिहितारम्भमास्वादयन्ती  
प्रायेणैते रमणविरहेष्वङ्गनानां विनोदाः॥”

“दिन मे पूजा, चित्रक लिखया  
खन मैना, खन वीणा,  
आओर काज किछु रम्हर-ओम्हर  
समय कटइ छनि केहुना।”



“राति पहाड़, समय बड़ भारी  
काज ने कीनी दोसर,  
बैसि सेज पर सोचथि केवल  
केकरा कहती सोखर।”



“सुन्न पाबि सन्निआय कौंद मे  
दारुण विरह-बतीसी,  
उखड़य झाँस, पंख नहि पाबय  
लागल जनि उड़बिस्सी।”




“महलक शयन-कक्ष मे सिड़की  
बनल काष्ठ के कल्पक,  
रत्नखचित पर्यङ्क सुसज्जित  
कादल शिल्प अमोलक।”

“सुजनी टीपक बनल किनारी  
सिंधी आओर कसूती,  
डेढ़िया टीपक पत्ता-पुत्ती  
जंजीरा मे मोती।”

“गुलुआ टीपक बनल कमलदह  
अङ्कुर रंग जमइ अँ,  
हँआ देल पर चकमक अरिपन  
आँगन-मध्य लगइ अँ।”

“मुदा तोहर भौजी पतिबरता  
व्यागि सकल सुख-चर्या,  
अखरा पटिया ताड़-खजूरक  
नहि जाजिम आ तकिया।”




“कखनहुँ बाँहि माथ तर राखथि  
कखनो धी चौकठि पर,  
टक-टक नयन शून्य मे ताक्य  
जे'ना कोनो रतिचर।”

“रहन विकट आधिक तरास मे  
तौ अमरित बनि जइह,  
हमर समाद सुना कै हुनका  
‘दुखिया - जान बचबिह’।”

“देखिह’, जँ हो आँखि मुनायल  
किछु क्षण ओतहि बिलमिह’,  
सञ्चमञ्च, चुपचाप, चकरका  
खिड़की पर तौ बैसिह’।”

(५४)



“सव्यापाशमहनि न तथा पीडयेन्म द्वियोगः  
शङ्के रात्रौ गुरुतरशुचं निर्विनोदां सखीं ते।  
मत्सन्देशैः सुखयितुमलं पश्य साध्वीं निशीथे  
तामुन्निद्रामवनिशयनां सौधवातायनस्थः॥”



“हे मीता, ओ हमर पुनीता  
मन-सन्तापें दुब्बरि,  
विरह-सेज पर एकहि करोटें  
सूखि गेली रस-कुम्भरि।”


“टाड. मोड़ि सूतल उकड़ू भेल  
बाकुट सेज पकड़ने,  
भक्ख मारि ताकथि पूरब दिशि  
चानक रेह पकड़ने।”

“सोलह कला कहल अछि शशि कें  
तखन होथि छुविमन्ता,  
अमस अन्हरिया एकहि कला तैं  
क्यो नहि करय सेहन्ता।”

“कटल चान सन खिन्न बदन लै  
मनक शोक फटकारथि,  
चालि-ओसा पहिलुक सुख-स्मृति  
शेष कदन्नहि पाबथि।”



“रस-रंग मे डूबल पहिलुक  
निशि बीतइ छल क्षण मे,  
वैह राति काटब छनि मोसकिल  
घोर करैतक फण मे।”



“कैलासक शीतल समीर आ’  
शशिक सुधा मे भीजल,  
राति कहाँदन भेल निपता  
आब नोर अछि धीपल।”

(५५)



“आधिक्षामां विरहशयने सन्निषण्णैकपाश्वरीं  
प्राचीमूलै तनुमिवं कलामात्रशेषां हिमांशोः।  
नीता रात्रिः क्षण इव मया सार्धमिच्छारतैर्या  
तामेवोष्णैर्विरहमहतीमश्रुभिर्योपयन्तीम् ॥”




“जगह-जगह जाली-गवक्ष सों  
आबि किरण पसरइ अछि,  
जीबि जायत सभ विस्मृत स्मृति  
स्तबहि सोच डँसइ अछि।”

“मन मे मचल द्वन्द्व अछि एगो  
चन्द्र-किरण मे भीजी?  
जेना पूर्व मे रहि अमरित सँ  
रोमक रेघ जुड़ाबी!”

“तखने पहिलुक दुश्य हृदय मे  
नहुजे- नहुजे पसरय,  
भोगल क्षण आकार धरे आ'  
कनिजे मन केँ भावय।”

“उठ्य दृष्टि शशि-शुभ्र ज्योति दिशि  
चौदहि पुनि दुरि आव्य,  
ठमकल नोर भौंपि पिपनी मे  
प्रेमक जिद देहराबय।”



“कामक दशा छठम सीढ़ी पर  
द्वन्द्व हृदय मे भारी,  
जाहि विषय केँ भोगल पहिने  
तेकरे करय किनारी।”

“नहि देखब ई राति इजोरिया  
नहि पीयब ई अमरित,  
जखन रहब पुनि दूनू बेगती  
तखनहि होयब तिरपित।”

“द्वन्द्वक ई आभास विरह मे  
विषयद्वेष कहबइ अछि,  
जे वरेण्य द्युल सुखमय क्षण मे  
तेकर निषेध करइ अछि।”

“मेघाद्यन्न दिवस मे कमलिनि  
सुटकल, आधा फलकल,  
तहिना, हे घन, हमर संगिनी  
जाग्रत, आधा भासल।”

(५६)

“पादानिन्दोरमृतशिशिराञ्जलमार्गप्रविष्टान्  
पूर्वप्रीत्या गतमभिमुखं संनिवृत्तं तथैव।  
चक्षुः खेदात्सलिलगुरुभिः पक्षमिश्रच्छादयन्तीं  
साक्षेऽर्हीव स्थलकमलिनीं न प्रबुद्धां न सुप्ताम्॥”




“नहि सुगंधि, उबटन, रसायन किछु  
स्नान मात्र जल टा सौं,  
भखरल केस तेल बिनु लटकय  
आनन पर भोंटा सौं।”

“तबधल श्वोंसक फेंफ अथरके  
कोमलता के जाख्य,  
मुदा मुँह पर लटकल लट के  
रमहर-ओमहर टारय।”

“पड़ल सेज पर छुटपट विरहिनि  
नीन आँखि नहि आबय,  
स्वप्नक आस बचल मन मे जे  
पल-छिन मिलन कराबय।”


(56)



“निःश्वासेनाधरकिसलयक्लेशिना विक्षिपन्ती  
शुद्धस्नानात्परुषमलकं नूनमागच्छलम्बम् ।  
मत्संभोगः कथमुपनयेत्स्वप्नजोऽपीति निद्रा-  
माकाङ्क्षन्ती नयनसलिलोत्पीडरुद्धावकाशम् ॥”

“विरह-दण्ड राजाहा पीलहुँ,  
जाहि दिवस तहिये सँ,  
त्यागल सुमुखि सिङगर-सौख्य सभ  
स्वतः आत्म-निर्णय सँ।”

“नोचल केस गुथल तिनजुटिया  
फीड़ल तेलक सखा,  
पुष्पक माल नेरीलनि तखनहि  
फेकल एना-ककबा।”



“पौसल केस समेटि एक ठाँ  
बान्हि एलहुँ जे तहिया,  
आठ मास सँ रुक्ख जटाबनि  
अकड़ल होयत ने कहिया।”






"न'ह बादि सुरपा मन होयत  
आङुर बनल अबाहे,  
जखन कोनो लट मुँह पर ओतनि  
नोछरत गाल कटाहे।"



"हे प्रिय धन, जहिया पुनि छूटब  
शापक रहि बंधन सौं,  
भाड़ब, थकड़ब, धोय पखारब  
कस्तूरी - चंदन सौं।"

(५८)



"आद्ये बद्धा विरहदिवसे या शिखा दामहित्वा  
शापस्यान्ते विगलितशुचा तां मयोद्वेष्टनीयाम् ।  
स्पर्शोक्लिष्टामयमित्तनखेनासकृत्सारयन्तीं  
गण्डाभोगात्कठिनविषमामेकवेणीं करेण ॥"





“जे दयालु छथि, पर-उपकारी  
मन करुणा सँ तीतल,  
हे धन, अनकर दुःख सँ तिनकर  
रोआँ-रोआँ भीजल ।”

“नव-पुरैनि तातल बालू पर  
तहिना मित्तिन तोहर,  
कोमल तन छटपट पटिया पर  
हुकरैथि भेल निठोहर ।”

“खन करोट सूतथि, खन बइसैथि  
खन उतान, घसमोड़िया,  
कानि - कानि भरब, हे पावन  
हुनकर देखि अहुड़िया ।”

(६६)



“सा संन्यस्ताभरणमबला पेशलं धारयन्ती  
शय्योत्सडेः निहितमसकृद् दुःखदुःखेन गात्रम् ।  
त्वामप्यस्य नवजलमयं मेचयिष्यत्यवश्यं  
प्रायः सर्वं भवति करुणावृत्तिरान्द्रन्तरात्मा ॥”



ई नहि बुझिह, जमा रहल छी  
अगबे गप्प हैकइ छी,  
एहन प्रीति पाबय बड़भागी  
छुच्छ बड़ाइ टकइ छी ।”

“सभ दिन सँ ओ छुथिये तेहने  
हुनकर चालि जनइ छी,  
हमरा बिनु किछु नीक ने लागैनि  
तैं ई अनुमानइ छी ।”

“नहि गहना, नहि चाटी-पाटी  
नहि पटोर, मुँहपोछना,  
विरह-काल मे दुःख अवधारल  
दुःखहि पहिरना- ओढ़ना ।”

(१००)



“जाने मरुयास्तव मपि मनः संभृतस्नेहमस्मा-  
द्विथंभूतां प्रथमविरहे तामहं तर्कयामि ।  
वाचालं मां न खलु सुभगं मन्यभावः करोति  
प्रत्यक्षन्ते निखिलमचिराद्भ्रातरुक्तं मयायत् ॥”

“जट्टा भेल केस, लट लटकल  
बेदल नयन-चपलता,  
बिनु काजर उस्सठ फाँड़ा सन  
शुष्क निरार वियुक्ता ।”

“आसव धारि नहि पानकरइ छुथि  
भीह बिसारल कौतुक,  
अचकहि देखि तौरा आगँ मे  
सुरफुरायत भै उत्सुक ।”

“सुगबुगाय फुजि उठत बाम दृग  
कौपत अलसित पपनी,  
माछक ढाही सौं जौं काँपय  
जल मे ठाढ़ कमलिनी ।”

(१०१)



“रुद्धपाडः प्रसरमलकैरंजनस्नेहशून्यं  
प्रत्यादेशादपि च मधुनो विस्मृतभ्रुविलासम् ।  
त्वय्यासन्ने नयनमुपरिस्पन्दि शङ्कं मुगाक्ष्या  
मीनक्षोभाच्चलकुवलयश्रीतुलामेष्यतीति ॥”



“बात गुप्त अछि, मुदा मित्रबुझि  
तेरि इहो कहइ छी,  
जौं ओ पूछैथि, की चिन्हाइन अछि  
तही हेतु बतबइ छी ।”

“जखन-जखन हम दूनु प्रेमी  
मैथुन-खेल करइ छी,  
वसनहीन, बहुविधि आलिंगन  
चुम्बन-मथन करइ छी ।”


“रत-रत गोर, कदलि-थम्ह सन  
जाँघ बिना नखछत अछि,  
देखि समदिआ सम्मुख फड़कत  
मन मे अनुभव होइ अछि ।”



(१०२)

“वामाश्चास्याः करुह्यदैर्मुच्यमानो मदीये-  
मुक्ताजालं चिरपरिचितं त्याजितो देवगत्या ।  
संभोगान्ते मम समुचितो हस्तसंवाहनानां  
यास्यत्यूरुः सरसकदलीस्तम्भगौरश्चलत्वम् ॥”

“जँ ओ सरिपहुँ नीन पड़ल हो  
बुझिह’ स्वप्न देखइ छथि,  
गाढ़ालिंगन, ठोर ठोर पर  
स्मृति पीबि रहल छथि ।”



“तेहना सन मे पहरकाल धरि  
तौं ढनढन्नी रोकिह’,  
देखिह’, नीन दुटय नहि किन्नहु,  
गलबाँही नहि तौड़िह’ ।”

(१०३)



“तस्मिन्काले जलद यदि सा लब्धनिद्रासुखा स्या-  
दन्वास्थैनां स्तनित विमुखो याममात्रं सहस्त्र ।  
मा भूदस्याः प्रणयिनि मयि स्वप्नलब्धे कथंचि-  
त्सद्यः कण्ठच्युतभुजलताग्रन्थि गादोपगूढम् ॥”



“जखन जगाबक हो, हे प्रिय धन  
एगो काज अवश्ये करिहू,  
मेही - मेही जलक बुन्न 'कें  
घोरि वायु मे शीतल करिहू'।”

“शीतल तेहन समीरक थपकी  
तन सगरो सोहराओत,  
मालतीक कौदी सन कोमल  
देहक अलस मेराओत।”

“तों तखने खिड़की चढ़िबइस'  
बिजुरी भितरे राखिहू,  
सम्मुख ठाढ़ मोन दूद कैने  
असल समदिआ लागिहू'।”

“ओ सोभाँ तोर दिशि तकथुन  
धीर - नजरि अनुगामिनि,  
तों गर्जन - भाखा मे बाजिहू'  
मन्दहि - मन्दहि, “मानिनि”।” (१०४)

“तामुत्थाय स्वजलकणिकाशीतमेनानिलेन  
प्रत्याश्वस्तां सममभिनावैर्जालकैर्मलतीनाम् ।  
विद्युद्गर्भः स्तिमितनयनां त्वत्सनाथे गवाक्षे  
वक्तुं धीरः स्तनितवचनैर्मानिनीं प्रक्रमेथाः ॥”

“हे सुभगे, सुहबे, बहुआसिनि  
हम छी मेघ, समदिआ,  
दूत बना सभ बात बतौलनि  
मीत, अहीक सिनेहिआ।”



“हमरे देखि कृषक बोनिहारो  
खेतक आरि धरइ छथि,  
जिनकर यति परदेस विराजय  
वनिता लट भाइइ छथि।” (१०५)



“भर्तुर्मित्रं प्रियमविधवे विद्धि माम्बुवाहं  
तत्संदेशैर्हृदयनिहितैरागतं त्वत्समीपम् ।  
यो वृन्दानि त्वरयति पथि श्राम्यतां प्रेषितानां  
मन्द्रस्निग्धैर्ध्वनिभिरबलावेणिमोक्षीत्सुकानि ॥”



"पवनतनय लंका मे जाक'  
मैथिलि- सेवा कैलनि,  
राम- वचन सम्वाद सुनाक'  
हरणक क्लेश मेठौलनि ।"

"जेना जानकी आदरपूर्वक  
हनुमत केँ बड़सौलनि,  
शील-स्वभाव चरित्र-शीर्य केँ  
बहुत प्रशंसा कैलनि ।"


"तहिना जानि प्रियक सन्देशक  
तोरा मोद सँ सुनथुन,  
मिलन- समागम सँ कनिजे कम  
रहि समाद केँ बुझथुन ।"

(१०६)




"इत्याख्याते पवनतनयं मैथिलीवोन्मुखी सा  
त्वामुत्कण्ठोच्छ्वसितहृदया वीक्ष्य संभाव्य चैवम् ।  
श्रेष्ठत्यस्मात्परमवहिता सौम्य सीमन्तिनीनां  
कान्तोदन्तः सुहृदुपनतः संगमात्किंचिदूनः ॥"

"हे आयुष्मन्, हम कृतज्ञ छी  
रहि उपकारक मादि,  
हमर प्रिया के कहबनि समटा  
जहिना कहल समादि ।"



"कहबनि, "हे अबले! छथि नीके  
प्रियतम यक्ष अहाँके,  
रामगिरिक आश्रम मे छथि ओ  
बिछुड़ल प्रेम अहाँके ॥"

(१०७)



"तामायुष्मन्मम च वचनादात्मनश्चोपकर्तुं  
ब्रूयादेवं तव सहचरे रामगिर्याश्रमस्थः ।  
अव्यापन्नः कुशलमबले पृच्छति त्वां वियुक्तः  
पूर्वाभिष्यं सुलभविपदां प्राणिनामेतदेव ॥"




“हे सुन्दरि, ओ बड़ा बेकल छथि  
काँट-काँट सहड़ी सन,  
ओड़हा भेल विरह-ज्वाला सँ  
आँखि नीरायल दही सन ।”

“उत्कृष्ठा-आवेग कौंद मे  
पइसि करेज मथइ छनि,  
ध्यान लगौने सुमुखि अहीं पर  
आसहि सौंस बनल छनि ।”


“दैव-विरोधें बाट बेदल छनि  
ततबे दूर रहइ छथि,  
तही कारणे हमरा मुँह सँ  
अपने बात बजइ छथि ।”

(१०८)



“अङ्गिनाङ्गं प्रतनु तनुना गदतप्तेन तप्तं  
साक्षिणाश्रुद्रुतमविरतोत्कृष्टमुत्कण्ठितेन ।  
उष्णोच्छ्वासं समधिकतरोच्छ्वासिना दूरवर्ती  
सङ्कल्पैस्तेविशति विधिना वैरिणा रुद्धमार्गः ॥”

“सखिक भुण्ड मे आँखि बचा क’  
बात दुटप्पी फुसियो  
कनफुसकी के लाय लगा क’  
चूमथि गाल अनेरो ।”



“अव्य-दृश्य सीमा सँ बाहर  
आइ अवश ओ जैं छथि,  
हमरा शब्दें अपन भावना  
तैं अभिव्यक्त करइ छथि ।”


(१०९)



“शब्दारूपेयं यदपि किल ते यः सखीनां पुरस्ता-  
त्कर्णे लोलः कथयितुमभूदाननस्पर्शलोभात् ।  
सो’तिक्रान्तः श्रवणविषयं लोचनाभ्यामदृश्य -  
सत्त्वामुत्कृष्ठाविरचितपदं मन्मुखेनेदमाह ॥”




“श्यामलता सन देह्यष्टि आ’  
नयन डरल हरिनी सन,  
शशि सन आनन, केस मथूरक  
पाँखि मनोरम अनमन ।”



“सरित-ऊर्मि सन कतरल-बंकिम  
भौहक अर्थ करइ छी,  
तोहर सरिस तौही एक भामिनि  
मन मे तर्क करइ छी ।”

(११०)




“श्यामास्वङ्गं चकितहरिणी प्रेक्षणे दृष्टिपातं  
वक्रच्छायां शशिनि शिखिनां बर्हिभारेषु केशान् ।  
उत्पश्यामि प्रतनुषु नदीवीचिषु भ्रूविलासान् हन्तै-  
कस्मिन्वचिदीपि न ते चण्डिसादृश्यमस्ति ॥”

“हमर बिद्योहें रुसल होयब  
से बुझि चित्र गढ़इ छी,  
चरण-कमल पर माथ राखि क’  
मना लेब, सोचइ छी ।”

“गेरु माटि सैं शिलापटल पर  
जैं- जैं चित्र बनइ अछि,  
आँखिक नोर चुबथ लिखिया पर  
बनल चित्र मेटबइ अछि ।”

“वैरी दैवक कोप अततः  
मन सन्तोष ने भिन्नहुँ,  
बहुविधि उकठ करै जे एहुना  
मिलन करै नहि किन्नहुँ ।”

(१११)



“त्वामालिख्य प्रणयकुपितां धातुराजैः शिलाया-  
मात्मानं ते चरणपतितं यावद्विच्छामि कर्तुम् ।  
अस्त्रैस्तावन्मुहुरपचितैर्दृष्टिरालुप्यते मे  
क्रूरस्तस्मिन्नपि न सस्ते संगमं नौ कृतान्तः ॥”



“हे मानिनि, सपना में जैसन  
दर्शन अहँक करइ छी,  
आलिंगन में बान्हि राखिली  
शून्य में बाँहि फेकइ छी ।”

“शून्य केना क्यो बान्हि सकइ औ?  
नभ केँ चूमि सकइ औ?  
अलख वायु में देह प्रिया केँ  
की, क्यो नापि सकइ औ?”

“ई सभ हाल देखि वनदेवी  
मर्मकें चोट सहइ छथि,  
नोरक मोती ससबैथि तरुपर  
दशा देखि कानइ छथि ।”

(११२)




“मामाकाशप्रणिहितभुजं निर्दयाश्लेषहेतो-  
र्लेब्धायास्ते कथमपि मया स्वप्नसंदर्शनेषु ।  
पश्यन्तीनां न खलु बहूशो न स्थलीदेवतानां  
मुक्तास्थूलास्तरुकिमलयेष्वश्रुलेशाः यतन्ति ॥”

“देवदारु में नव-नव टुस्सा  
गोंदक भरल कनोजरि,  
तेकरा छूबि बहय हेमानिल  
दक्षिण-पथ सँ ऊपरि ।”



“हे गुण-आगारि, अहँक देह केँ  
छूबि अनिल अछि सुरभित,  
सँ बुझि जी चाहय बाकुट मे  
पकाइ छरी छवि-अमरित ।”


(११३)



“मित्त्वा सद्यः किसलयपुटान्देवदारुद्रुमाणां  
येतत्क्षीरस्रुतिसुरभयो दक्षिणेन प्रवृत्ताः ।  
आलिङ्गयन्ते गुणवति मया ते तुषारद्रिवाताः  
पूर्वं स्पृष्टं यदि किल भवेद्भ्रमेभिस्तवेति ॥”



“तीन पहर के राति केनहुना  
होअथ किछुक विपलकै,  
दिवस वियोगक ताप अडे जब  
जौ मट्टिम, हे अबले!”



“तेहने सन किछु बात सोचइ छथि  
लगै जेना भसिआयल,  
अशरण भेल अनाथ विरह मे  
मन-अडोर, मरिआयल।”

(११४)



“संश्लिष्येत श्रृणुइव कथं दीर्घयामा त्रियामा  
सर्वविस्थास्वहरपि कथं मन्दमन्दातपं स्यात् ।  
इत्थं चेतश्चटुलनयने दुर्लभप्रार्थनं मे  
गादोष्माभिः कृतमशरणं त्वद्वियोगव्यथाभिः ॥”

“हे कल्याणी, धैर्य ने छोड़ू  
शापक होयत समापन,  
की-की करब तखन, से मन मे  
सोचैत लगै कीनादन।”

“जे निश्चित अछि, से भोगक अछि  
केतबो विकट भमेला,  
जै ई संकट सँ जी बाँचत  
होयत लोचन-मेला।”

“सुख-दुख दूनु संग चलइ अछि  
खन आगौं, खन पाछौं,  
जेना चक्र मे नेमि घुमइ अछि  
खन पछाति, खन सोभौं।”

(११५)



“नन्वात्मानं बहु विगणयन्नात्मनैवावलम्बे  
तत्कल्याणि त्वमपि नितरां मा गमः कातरत्वम् ।  
कस्यात्यन्तं सुखमुपनतं दुःखमेकान्ततो वा  
नीर्यैर्गच्छत्युपरि च दशा चक्रनेमिक्रमेण ॥”



“हे प्रिये, जहिया विष्णु जगइ छाधि  
क्षीर-शयन सँ तहिए,  
कार्तिकि धवल एकादशि शुभ दिन  
शापक मोचन ओहिए ।”

“देवोत्थान एकादशि ओ दिन  
चारि मास बाँचल अछि,  
होयत संग, पुनः सम पायब  
मन मे जे सोचल अछि ।”

“शरदक ऋतु मे परिणत पावस  
आओर मनोज्ञ सुभग भैं,  
बादत प्रीति परम सुख-दायक  
सुरति सुभोग सुलभ कै ।”

(११६)



“शापान्तो मे भुजगशयनादुत्थिते शार्ङ्गपाणौ  
शेषान्मासान्गमय चतुरो लोचने मीलयित्वा ।  
पश्चादावां विरहगुणितं तं तामात्माभिलाषं  
निर्वेदयावः परिणतशरच्चन्द्रिकासु क्षपासु ॥”

“हे सखि, आओर कहइ छाधि आगों  
प्रियतम यक्ष अहाँके,  
बात एकटा निविड़ गूढ़ अछि  
मोनहि होयत कथा से ।”

“एक राति, निशीथ, नीन-निभेर  
छलहुँ सूतल पहु संगे,  
बान्हि शिवा भुजबन्ध, सटल  
तखनहि ई रसभंगे ।”

“उठलहुँ अहाँ चेहाय, कनैत  
पुक्की दै बिसनाइते,  
पूछल पहु की भेल, तखन पुनि  
बजलहुँ हँसिते-हँसिते ।”

“दूर ... जो ... नहि किछु ... किदन-कहाँदन  
देखल दुश्य अनरो,  
धोंछिया एक सवार अहाँ पर  
रति-रण ठनल घनेरो ।”

(११७)

“भूयश्चाह त्वमपि शयने कण्ठलग्ना पुरा मे  
निद्रां गत्वा किमपि रुदती सस्वनं विप्रबुद्धा ।  
सान्तर्हसं कथितमसकृत्पृच्छतश्च त्वया मे  
दृष्टः स्वप्ने कितव रमन्कामपि त्वं मयेति ॥”



“ ई सभ स्मृति-लक्षण सुनि क’  
हमर कुशल केँ जानब,  
हे चंचलनयने, लोकोक्तिक  
बात ने मन मे धारब ।”

“ जे बाजय, जीवित नहि बाँचल’  
तिन कहूँ भरम मेँटैबनि,  
जे बूझय, ‘अनकाँ पर मोहित’  
तिन कहूँ लाज लगीबनि ।”

“क्यो बूझय, विरहाग्नि प्रेम केँ,  
कोनो कारये, मारय ,  
मुदा सत्य अछि, भोग-अभावें  
नित्य प्रेम-रस बाढ़य ।”



(११८)

“एतस्मान्मां कुशलिनमभिज्ञानदानाद्विदित्वा  
मा कौलीनच्यकितनयने मय्यविश्वासिनी भूः।  
स्नेहानाहुः किमपि विरेहे ध्वंसिनस्ते त्वभोगा  
दिष्टे वस्तुन्युपचितरसाः प्रेमराशीभवन्ति ॥”





“हे प्रियघन, तोहर सखि प्रथमहि  
विरह-व्यथा भोगइ छुधि,  
जीवन-मुल्युक बीच भमर मे  
मरि-मरि क’ जीबइ छुधि ।”

“बोल-भरोस दिह’ हुनका, पुनि  
मिलनक दे आश्वासन,  
छुरिह’ कैलासक पर्वत सौं  
शौघहि चदि वातासन ।”

“छुरती काल एते सुधि रखिह’  
लबी कोनो चेन्हासी,  
देखा-सुना क’ प्राण बचाब’  
राख दीर्घ उदासी ।”

“हमरो जीवन कुन्द-पुष्प सन  
भोरहि शिथिल-पभायल,  
बिहूँसि उठत मुनि प्रिया-कुशलता  
जे विरहें कुम्हलायल ।”

(११५)

“आश्वास्यैवं प्रथमविरहोद्रगशोकां सखीं ते  
शैलादासु त्रिनयनवृषोत्सातकूरान्निवृतः ।  
साभिज्ञानप्रक्षितकुशलैस्तदवचोभिर्ममापि  
प्रातः कुन्दप्रसव शिथिलं जीवितं धारयेथाः ॥”



“मिथिला मे ई बड़ प्रसिद्ध अछि  
“मौन स्वीकारक लक्षण;  
हमहुँ मन मे सैह बुझइ छी  
जौ बजल' नहि तक्षण ।”

“ तों स्वभाव सँ पर-उपकारी  
बिनु मइने जल दइ छ',  
बिनु बजने चातक के मुँह मे  
अमरित-बुन्द भरइ छ' ।”

“ जे उदार छथि, घाचक-वत्सल  
ओ गम्भीर रहइ छथि,  
इच्छुक खाली जाय ने कखनो  
स्तब्ध ध्यान रखइ छथि ।”

(१२०)




“कच्चित्सौम्य व्यवसितमिदं बन्धुकृत्यं त्वया मे  
प्रत्यादेशान्न खलु भवती धीरतां कल्पयामि ।  
निःशब्दोपि प्रदिशसि जलं याचितश्चातकेभ्यः  
प्रत्युक्तं हि प्रणयिषु सतामीप्सितार्थक्रियैव ॥”

“दे, धन, हमरा मित्र बूझि क'  
इसिया, दूर प्रिया सँ,  
अथवा करुणा जेहन तोरा मे  
ताही पुण्य-क्रिया सँ ... ..”

हमर काज ई करबे करिह'  
जँ अनुचित हो तइयो,  
नहि कैने बनत' नहि किन्हुँ  
हस्त उमरल हो तइयो ।”

“काज हमर सम्पादन कैने  
मीत, मुक्त भ' धूमिह',  
शुभ-शुभ संग, सखी दामिनि सँ  
विलग ने कखनो होइह' ।”

(१२१)



“स्तत्कृत्वा प्रियमनुचितप्रार्थनावर्तिनो मे  
सौहार्दो विधुरइति वामय्यनुकोशबुद्ध्या ।  
इष्टान्देशाब्जलद विचार प्रवृषा संभृतश्रीर्मा  
भूदेवं क्षणमपि च ते विधुता विप्रयोगः ॥”

इति कालिदासविरचितं मेघदूतम् समाप्तम् ।





## रचनाकारद्वयक परिचय



**कश्यप:** पिता: कवि, उपन्यासकार, स्व. इन्द्र नारायणलाल "संवलिया"  
जन्म: 15 सितम्बर, 1949 ई.  
शिक्षा: अपने मने;

पनरह बरखक उमेर मे अनुभव भेल जे विश्वक बहुसंख्यक लोक गरीब छथि, आ' जे गरीब छथि वैह निखरवा अशिक्षित छथि मुदा हुनका लग परम्परागत कौशल आ लोकविद्याक बड़का धनी अछि जेकर देखन कैला सँ एकटा तेहन पद्धति विकसित कैल जा सकैछ, जाहि मे बंचित लोक पढ़िते-पढ़िते कमाओ सकैत छथि। एही चिन्तनक आधार पर, सोलह बरखक ब्यस मे, जनवरी 1965 मे, मैना सभहक लेल 'नाइट-स्कूल' प्रारम्भ कैल। एही तरहक काज मे लागल-लागल सन् 1981 मे, 'कला-आधारित जीवन आ शिक्षण-पद्धति'क प्रवर्तन कैल, जेकर कार्यान्वयणक लेल श्रीमती शिवाकश्यप आ शशिबालाक सहयोग सँ "भारती विकास मंच" संस्था जनवरी 1982 मे स्थापित कैल (निबंधन 15 जून, 1983)। एतय पहिल बेर सभ जाति-धर्मक महिला सभहक लेल 'मिथिला लोकचित्र' आ 'गोदना चित्रशैली' मे औपचारिक शिक्षण आ रोजगारमूलक "कैशन तकनीकी" प्रारम्भ भेल, जेकर प्रसाद आइ मिथिलाक हजारो स्त्री रोजगार-संलग्न छथि। एहि सभ साधनाक मुख्य लक्ष्य "शिल्प-कला-विश्वविद्यालयक स्थापना अछि, जे नहि एहि जन्म त' अगिला जन्म मे अवश्य पूर्ण होयत।

**शशिबाला:** पिता: संस्कार-विधि आ पंजी-विशेषज्ञ, लेखक, श्री उग्र ना. लाल,  
पति: श्री उमेश कुमार कण्ठ, एम. ए. बी. एल. (निसहृथ);  
शिक्षा: 'कला-श्री' (मिथिला चित्रकला मे बी. एच. डी.);  
शशिबाला बाल्यावस्थहि सँ 'भारती विकास मंच'क सह-संस्थापिका,  
प्रथम छात्रा, शिक्षिका आ पहिल लेखिका भेलीह। मिथिलाक अलावा  
अनेक राज्य आ भारत सँ बाहर इटली/फ्रान्स देश धरि मिथिला-पद्धति  
क प्रसार मे संलग्न ई साधिका सभ जाति-धर्मक हजारो स्त्रीकें अद्यतन  
निःशुल्क प्रशिक्षण दे हुनका लोकनिकें रोजगार मे लगीलनि (तइयो, दुर्भाग्य-  
वश, मिथिलामे स्त्री लोकनिक सामाजिक मूल्य नहि बढ़ल)। बिहार सरकार  
आ विश्व-बैंकक साम्ना खोज मे, सन् 2007 मे हुनका "मिथिलाकलाक  
नवोन्मेषक" (Innovator) कहल गेलनि। स्कूल 'एड्स' विषय  
पर चित्रक लेल अन्तर्राष्ट्रीय प्रथम पुरस्कार भेटलनि। "साहित्य आ  
कला दुनो, एकहि अछि", से सिद्ध कखा मे आकण्ठ तत्पर ई निपुण  
रखन धरि जे निस्वार्थ प्रयास कैलनि, से मिथिला मे अद्वितीय अछि।  
**रचना:** (कश्यप/शशिबाला): माछ-भात, मिथिला चित्र-शिक्षा भाग 1;  
मिथिला चित्र-कोर, भाग-3; मेघदूत (प्रकाशित); "मिथिला  
अरिपन" (मैथिली-अंग्रेजी) शीघ्र प्रकाश्य।



**श्लोक प्रकाशन**

गाँधी नगर, लक्ष्मीसागर (पो.) दरभंगा-9  
E-mail: shloknprakashan@yahoo.co.in

ISBN 978-81-907267-2-6

